

పలు శాఖల ఉద్యోగులకు గుడ్ న్యూస్ చెప్పిన ప్రభుత్వం

అమరావతి, మార్చి 30: రాష్ట్రంలోని జిల్లా పంచాయతీ అధికారులకు ఏపీ ప్రభుత్వం గుడ్ న్యూస్ చెప్పింది. జిల్లా పరిషత్ ముఖ్య కార్య నిర్వాహక అధికారులు (సీఈవో)గా పదోన్నతులు కల్పించింది. ఈ మేరకు ప్రభుత్వం సోమవారం ఆదేశాలు జారీ చేసింది. అలాగే పంచాయతీ రాజ్, గ్రామీణాభివృద్ధి శాఖలోని అధికారులకు పదోన్నతులతోపాటు పోస్టింగ్ ఇస్తూ ఉత్తర్వులు జారీ చేసింది.

సంపుటి: 19 సంచిక: 132

కడప, 31-3-2026, మంగళవారం

పేజీలు: 8

వెల: 1.00

పీ4 కార్యక్రమం ఇచ్చిన తృప్తి మరేదీ ఇవ్వలేదు: సీఎం చంద్రబాబు

తిరుపతి, మార్చి 30: మనం మనుషుల కోసం ఖర్చు చేస్తే ఆ భగవంతుడు మనకు మరింత ఇస్తారని ఏపీ సీఎం చంద్రబాబు తెలిపారు. రాజ్యాంగ నిర్మాత డాక్టర్ బీఆర్ అంబేద్కర్ కూడా గొప్ప వ్యక్తి అని.. అలాంటి వారిని నేటి తరంలో గుర్తించి వారికి తోడ్పాటునందిస్తే.. భవిష్యత్తులో ఎంతో తృప్తి కలుగుతుందన్నారు.



సోమవారం తిరుపతిలోని మహిళా యూనివర్సిటీలో పీ4 తొలి వార్షికోత్సవంలో చంద్రబాబు ముఖ్య అతిథిగా పాల్గొన్నారు. ఈ సందర్భంగా వీడియో కాన్ఫరెన్స్ ద్వారా బంగారు కుటుంబం, మార్గదర్శులతో ఆయన మాట్లాడారు. పూజ చేసేటప్పుడు మార్గదర్శి బాగుండాలని బంగారు కుటుంబం కోరుకోవాలన్నారు.

బంగారు కుటుంబం కూడా మార్గదర్శి కావాలని ఈ సందర్భంగా చంద్రబాబు ఆకాంక్షించారు. సమాజంలో ఆర్థిక అసమానతలు పెరుగుతున్నాయని ఆందోళన వ్యక్తం చేశారు. సమాజంలో ఎదిగిన వారు.. వారి కుటుంబానికి పరిమితం కాకుండా గివీ బ్యాంక్ లూ సొసైటీ లక్ష్యాన్ని నిర్దేశించుకోవాలని ప్రజలకు సూచించారు సీఎం. అలాంటి సామాజిక బాధ్యత అందరిపై ఉందని స్పష్టం చేశారు. సమాజమే మన కుటుంబమని పేర్కొన్నారు. అందరూ బాగుంటేనే మనమూ బాగుంటామని తెలిపారు. చాలామంది వద్ద దబ్బు ఉంటుందని.. దానిని అర్థవంతంగా ఖర్చు చేయాలన్నారు. షార్ట్ టర్మ్, మిడ్ టర్మ్,

లాంగ్ టర్మ్ గోల్స్ పెట్టుకుని పీ4 మార్గదర్శి పని చేయాలన్నారు. బంగారు కుటుంబాల వద్దకు మీరే మార్గదర్శులే వెళ్లాల్సి ఉంటుందని అభిప్రాయపడ్డారు.

2025లో ఉగాది రోజున పీ4ను ప్రారంభించామని ముఖ్యమంత్రి స్మరించుకున్నారు. లక్షలాది మంది బంగారు కుటుంబాల జీవితాలకు తోడ్పాటునందించిన మార్గదర్శులకు ఈ సందర్భంగా పాదాభివందనం చేస్తున్నట్లు చెప్పారు. పీ4 కార్యక్రమం ఇచ్చినంత తృప్తి మరే ఇతర కార్యక్రమమూ ఇవ్వలేదని సీఎం తెలిపారు. ఎన్నో పథకాలు, పింఛన్లు ఇచ్చినా సమాజంలో పేదరికం పోలేదంటూ ఆవేదన వ్యక్తం చేశారు. అమెరికా, చైనాలలో సైతం ఆర్థిక అసమానతలు ఉన్నాయని గుర్తు చేశారు. పీ4 భవిష్యత్తులో పేదరికంలేని సమాజానికి, ఆర్థిక అసమానతలులేని స్వర్ణాంధ్ర 2047

నిజం చేస్తుందని సీఎం ధీమా వ్యక్తం చేశారు. గతంలో ప్రారంభించిన జన్మభూమి ఒక స్ఫూర్తిదాయకమైన కార్యక్రమమని గుర్తు చేసుకున్నారు.

పీ4 ఒకసారి ఆర్థిక సాయంచేసి వదిలేసే కార్యక్రమం కాదని సీఎం చంద్రబాబు వివరించారు. ఇదో ఉద్యమం, విప్లవమంటూ అభివర్ణించారు. ఈ సందర్భంగా చంద్రబాబును తమ యానాది కాలనీకి రావాలంటూ ఓ స్థానిక మహిళ ఆహ్వానించారు. అందుకు ఆయన సానుకూలంగా స్పందించారు. ఆ కాలనీకి వస్తానంటూ ఆమెకు హామీ ఇచ్చారు. వెబ్సైట్లో బంగారు కుటుంబాన్ని ఎంపిక చేసుకుని మార్గదర్శి తోడ్పడాలని సూచించారు.

ప్రత్యేక అవార్డు ఇచ్చి సమాజంలో మార్గదర్శుల గౌరవం పెరిగేలా చేస్తామని ప్రపంచంలోని తెలుగు వారికి సూచించారు. ఇలాంటి ఉదాత్తమైన పనుల్లో వచ్చే గుర్తింపునకు సాటి లేదన్నారు. జిల్లా.. జిల్లా, నియోజకవర్గం.. నియోజకవర్గం పోటీపడి బంగారు కుటుంబాలను ఆదుకోవాలని సూచించారు. ఇది ప్రపంచానికి ఆదర్శం కావాలని ఈ సందర్భంగా కోరారు సీఎం.

పార్టీ కార్యకర్తలకు జనసేన అండగా ఉంటుంది: ప్రభుత్వ విప్

అమరావతి, మార్చి 30: కార్యకర్తల కుటుంబాలకు జనసేన పార్టీ అండగా ఉంటుందని ప్రభుత్వ విప్ పి. హరి ప్రసాద్ స్పష్టం చేశారు. పార్టీ కార్యకర్తల కుటుంబాలకు భరోసా ఇవ్వాలనేది జనసేన అధ్యక్షుడు, డిప్యూటీ సీఎం పవన్ కల్యాణ్ ఉద్దేశమని ఆయన తెలిపారు. సోమవారం రాజధాని అమరావతిలోని పార్టీ కేంద్ర కార్యాలయంలో జనసేన పార్టీకి చెందిన పలువురు కార్యకర్తల కుటుంబాలకు రూ.70 లక్షల చెక్కులు అందజేశారు. తూర్పు గోదావరి జిల్లా పరిధిలో ఇటీవల వేర్వేరు ప్రమాదాల్లో 14 మంది మృతి చెందారు. వారి కుటుంబాలకు రూ.5 లక్షల చొప్పున చెక్కులను ప్రభుత్వ విప్ హరిప్రసాద్ పంపిణీ చేశారు.



రాజధానిలో వరుస అగ్ని ప్రమాదాలు.. నిర్మాణ సంస్థల ప్రతినిధులతో ఎస్పీ భేటీ

గుంటూరు, మార్చి 30: రాజధాని అమరావతిలో వరుస అగ్ని ప్రమాద ఘటనలు జరుగుతున్నాయి. ఈ నేపథ్యంలో ఈ ప్రాంతంలో కట్టదిట్టమైన భద్రతా చర్యలకు ప్రభుత్వం ఉపక్రమించింది. అందుకోసం రాజధాని అమరావతిలో నిర్మాణ సంస్థల ప్రతినిధులతో జిల్లా ఎస్పీ వకుల్ జిందాల్ సమాశమయ్యారు. ఈ సందర్భంగా అమరావతిలో భద్రతా, సీసీ టీవీ కెమెరాల ఏర్పాట్లపై ఆయా సంస్థల ప్రతినిధులతో ఆయన చర్చించారు. మరో వైపు అమరావతిలో పోలీస్ చెక్పోస్టులు ఏర్పాటు చేశారు.

రాజధాని ప్రాంతంలోకి వచ్చే వారి నుంచి పోలీసులు వివరాలు అడిగి తెలుసుకుంటున్నారు. ఆధార్, వాహనాల నంబర్లతో పాటు వారి వివరాలను సైతం నమోదు చేస్తున్నారు. అలాగే అమరావతి ప్రాంతానికి ఏ పని మీద వస్తున్నారంటూ ప్రజలకు పోలీసులు ప్రశ్నలు సంధిస్తూ.. వారి చెప్పిన వివరాలను పోలీసులు నమోదు చేస్తున్నారు. ఇక రాజధాని ప్రాంతంలో భద్రతను సైతం ఉన్నతాధికారులు పెంచారు.



టిడ్కో ఇళ్లు.. పార్టీలకతీతంగా లబ్ధిదారుల ఎంపిక: విజయవాడ ఎమ్మెల్యేలు

ఎస్పీఆర్ జిల్లా, మార్చి 30: టిడ్కో ఇళ్లలో ఉన్న 10 శాతం వసతులు కూడా సెంటల్ కట్టిన ఇళ్లలో లేవని ఎమ్మెల్యే బొండా ఉమ అన్నారు. సోమవారం విజయవాడ సమీపంలోని జక్కంపూడిలో టిడ్కో ఇళ్ల ప్రారంభ కార్యక్రమంలో ఎమ్మెల్యేలు బొండా ఉమ, గద్దె రామ్మోహన్, కలెక్టర్ లక్ష్మీశ పాల్గొన్నారు. ఈ సందర్భంగా బొండా ఉమా మాట్లాడుతూ.. ఈ ఇళ్ల నిర్మాణం కోసం గత 5 ఏళ్లలో ఎన్నో బాధలు, కష్టాలు పడ్డారని తెలిపారు. కూటమి ప్రభుత్వం వచ్చిన తర్వాత ఇచ్చిన మాట ప్రకారం ఇళ్లను ఇచ్చామన్నారు. గత వైసీపీ ప్రభుత్వ హయాంలో టిడ్కో ఇళ్లు రద్దు చేసుకోమని బలవంతం చేశారని.. కానీ చాలా మంది ప్రజలు వారి అబద్ధపు మాటలు నమ్మకుండా నిలబడ్డారని ఎమ్మెల్యే బొండా ఉమ తెలిపారు.

పార్టీలకు అతీతంగా టిడ్కో ఇళ్లకు లబ్ధిదారులను ఎంపిక చేయడం జరిగిందని విజయవాడ తూర్పు ఎమ్మెల్యే గద్దె రామ్మోహన్ అన్నారు. 2019 - 24 మధ్య జగన్ హయాంలో రాష్ట్రంలో విధ్వంసం జరిగిందని విమర్శించారు. జగన్ వైస్ వల్ల అన్ని వ్యవస్థలు కుంగిపోయాయని వ్యాఖ్యలు చేశారు. వ్యవస్థలను గాడిలో



పెట్టడానికి ఇంత కాలం పట్టిందని ఎమ్మెల్యే తెలిపారు.

ప్రభుత్వానికి కృతజ్ఞతలు: కలెక్టర్

సొంత ఇంటిని సాకారం చేస్తున్న ప్రభుత్వానికి కలెక్టర్ లక్ష్మీశా కృతజ్ఞతలు తెలియజేశారు. రోడ్డు, డ్రైనేజీ, నీటి సదుపాయం సహా అన్ని వసతులు కల్పించామని చెప్పారు. టిడ్కో ఇళ్లలో విడతల వారిగా ప్రజలు గృహ ప్రవేశాలు చేస్తున్నారని కలెక్టర్ లక్ష్మీశ పేర్కొన్నారు.

అమరావతిని రాజధానిగా ఒప్పుకుంటున్నారా?.. వైసీపీకి హోంమంత్రి సూటి ప్రశ్న

విజయనగరం, మార్చి 30: ఏపీలో లా అండ్ ఆర్డర్ విషయంలో పటిష్టంగా పని చేస్తున్నామని హోంమంత్రి వంగలపూడి అనిత(ఎశీఎవ వీఆఅఅర్వతీ ాఅఅఅఅఅ) స్పష్టం చేశారు. ఈవ్ టీజింగ్ జరగకుండా శక్తి టీవ్ పనిచేస్తున్నాయని తెలిపారు. సోమవారం హోంమంత్రి మీడియాతో మాట్లాడుతూ.. మూలపేట పోర్టు 70 శాతం పూర్తి చేసింది కూటమి ప్రభుత్వమే అని అన్నారు. ప్రతి విషయంలో 'క్రెడిట్' చోరీ చేయాలని వైసీపీ నేతలు ప్రయత్నాలు చేస్తున్నారని విమర్శించారు. 'మాది పని చేస్తున్న ప్రభుత్వం.. పాటాలు అడగని ప్రభుత్వం' అని తేల్చిచెప్పారు.



చెబుతున్నారని.. ఇంతకీ వారు రాజధానిగా అమరావతిని ఒప్పుకుంటున్నారా? లేదా? సమాధానం చెప్పాలని డిమాండ్ చేశారు. ఒకవేళ స్వాగతిస్తే ఎందుకు అసెంబ్లీకి రావట్లేదని నిలదీశారు. 'ప్రాజెక్టుల కోసం ఏ రైతు కూడా కన్నీరు కారుస్తూ భూమి ఇవ్వకూడదు. అది మా పాలసీ' అని స్పష్టం చేశారు. అభివృద్ధి, సంక్షేమం కోసం ముఖ్యమంత్రి చంద్రబాబు, ఉప ముఖ్యమంత్రి పవన్ కల్యాణ్ అహర్నిశలు కష్టపడుతున్నారని హోంమంత్రి అనిత పేర్కొన్నారు.

మౌనిక హత్య కేసు నిందితుడు రవీంద్రపై దాడి చేసిన బాధిత కుటుంబం..



విశాఖ: ఆంధ్రప్రదేశ్ లో విశాఖ గాజువాక హత్య కేసు నంచలనం సృష్టించిన సంగతి తెలిసిందే. డబ్బుల కోసం ప్రియురాలు వేధిస్తోందని మౌనిక అనే మహిళను నిందితుడు రవీంద్ర అత్యంత దారుణంగా హత్య చేశాడు. అనంతరం మృతదేహాన్ని ముక్కలుగా చేసి సగం ప్రిజ్ లో మిగతా భాగం మూట కట్టి ఇంట్లోనే ఓ మూలన పెట్టాడు. అనంతరం పోలీసుల వద్దకు వెళ్లి లొంగిపోయాడు. ఈ ఘటన ఆదివారం అర్ధరాత్రి చోటు చేసుకోగా రెండు తెలుగు రాష్ట్రాలు సహా దేశవ్యాప్తంగా

కలకలం రేపింది. ఘటనపై పోలీసులు, క్లౌస్, ఫోరెన్సిక్ టీమ్లు వివరాలు సేకరించే పనిలో నిమగ్నమయ్యారు.

అయితే, ఈ కేసులో తాజాగా మరో కీలక ట్విస్ట్ చోటు చేసుకుంది. సీన్ రీకన్స్ట్రక్షన్ చేసేందుకు ఘటనా స్థలానికి నిందితుడు రవీంద్రను పోలీసులు తీసుకెళ్లారు. అక్కడే ఉన్న మౌనిక కుటుంబసభ్యులు, బంధువులు ఆగ్రహానికి గురయ్యారు. పోలీసుల అదుపులో ఉన్నా అతనిపై దాడికి పాల్పడ్డారు. స్థానిక అపార్థెంట్ వాసులు సైతం రవీంద్రపై దాడి చేశారు. దీంతో అక్కడ ఒక్కసారిగా గందరగోళ పరిస్థితులు నెలకొన్నాయి.

సంపాదకీయం

జాతీయ ప్రయోజనాల రక్షణకు...

అమెరికా, ఇజ్రాయేల్- ఇరాన్ యుద్ధం చమురు, సహజ వాయువు సంక్షోభాన్ని సృష్టించి ఆర్థిక వ్యవస్థలను పెనుమంటల్లోకి నెట్టింది. హరూత్ జలసంధి, ఎర్ర సముద్రంలో నౌకల రాకపోకలకు, విమానయానానికి అటంకాలు ఏర్పడటంతో ఇండియా నుంచి గల్ఫ్‌కు బియ్యం, అరటి పండ్లు, గుడ్లు, సుగంధ ద్రవ్యాలు, వస్త్రాలు, ఎలక్ట్రానిక్స్ పరికరాలు వంటివాటి ఎగుమతులు నిలిచిపోయాయి. నిరుదు భారత్ నుంచి రూ.లక్ష కోట్ల విలువైన వ్యవసాయ, ఆహార ఉత్పత్తులు ఆ దేశాలకు తరలివెళ్ళాయి. ప్రస్తుతం సముద్ర మార్గంలో ఇరాన్ దాడుల భయంతో సంబంధిత కంపెనీలు నౌకలకు బీమా ప్రీమియాలను పెంచేశాయి. ఓడలు ఆఫ్రికాను చుట్టి రావాల్సివస్తుండటంతో సరఫరాలు అలస్యమవుతున్నాయి. దీనికితోడు ఇంధన ధరలకు రెక్కలు రావడంతో ఎంఎస్‌ఎంఈలకు కావాల్సిన ముడిపదార్థాల వ్యయాలు 40శాతం దాకా అధికమై ఉత్పత్తి ఖర్చులు తడిసి మోపెడవుతున్నాయి. ఇప్పటికే అకొర లాభాలతో నెట్టుకొస్తున్న ఆ సంస్థలకు ఇది గోరుచుట్టపై రోకటిపొటలా మారింది. ఈ నేపథ్యంలో పశ్చిమాసియా ఉద్రిక్తతలతో తీవ్రంగా ప్రభావితమైన వ్యాపారాలకు వ్యవస్థాగతంగా సాయమందించాల్సిన అవసరాన్ని కేంద్ర ఆర్థిక మంత్రిత్వ శాఖ నివేదిక తాజాగా ప్రస్తావించింది. ఆ మేరకు తగిన చర్యలు తీసుకుంటూనే దేశ దీర్ఘకాలిక ప్రయోజనాల రక్షణకు ప్రభుత్వం వ్యూహాత్మకంగా ఆడుగులు వేయాలి!

అమెరికా తరవాత అత్యధికంగా 40 కోట్ల ఎకరాల మేరకు సాగుయోగ్యమైన భూములు ఉన్నా, దేశీయంగా వినియోగిస్తున్న వంటనూనెల్లో 60శాతం విదేశాల నుంచే వస్తున్నాయి. పప్పు ధాన్యాలకూ దిగుమతులే దిక్కువుతున్నాయి. ఈ రెండింటి కోసమే 2024-25లో రెండు లక్షల కోట్ల రూపాయలకు పైగా భారత్ వెచ్చించింది. ఈ పరాధీనత వల్ల ఎక్కడ ఎలాంటి యుద్ధాలు తలెత్తినా మన దేశంలో నూనెలా పప్పులు ప్రియమవుతున్నాయి. ప్రస్తుత పశ్చిమాసియా పోరు కారణంగా వంటనూనెల ధరలు రూ.15 నుంచి రూ.20కి పైగా పెరిగాయి. రష్యా-ఉక్రెయిన్ యుద్ధం మొదలైన తొలినాళ్ళలో పొద్దుతిరుగుడు నూనె వెల 50శాతం అధికమైంది. శాస్త్రీయ పంట ప్రణాళికలతో రైతాంగానికి సరైన దిశానిర్దేశం చేస్తూ, మద్దతు ధరల కల్పనలతో అన్నదాతలకు అండగా ఉంటేనే వ్యవసాయ ఉత్పత్తులన్నింటిలో స్వావలంబన సాధ్యపడుతుంది. ఇంకోపక్క ఇంధన అవసరాల్లో ఎనభై అయిదు శాతానికి పైగా దిగుమతుల ద్వారానే తీర్చుకోవాల్సి వస్తోంది. అందులోనూ 50శాతం చమురు, 90శాతం వంట గ్యాస్ పశ్చిమాసియా నుంచే రావాలి. దాంతో అక్కడ కల్లోలం చెలరేగితే సామాన్యులకు ఇక్కట్లు తప్పట్లేదు. వాటిని నివారించి, ఇంధన భద్రతను పటిష్ఠపరచుకునేందుకు బయోగ్యాస్ ఉత్పత్తికి ప్రాధాన్యమివ్వాలి. గల్ఫ్‌యేతర దేశాలతో ఇంధన కొనుగోలు ఒప్పందాలను విరివిగా కుదుర్చుకోవాలి!

వైద్య పరికరాలు, ముడి ఔషధాలకోసమూ విదేశాల వైపు చూడాల్సి వస్తోంది. ఎడతెగని యుద్ధాలతో సరఫరా గొలుసులు విచ్ఛిన్నమై నేడు సర్దికల్ వస్తువుల ధరలు అధికమయ్యాయి. దేశీయంగా వైద్య సామగ్రి తయారీకి ఊతమిస్తే ప్రజారోగ్య రంగానికి కొత్త జవనత్వాలు అందుతాయి. అలాగే, ఎరువులకోసం పరదేశాలపై ఆధారపడటమూ భారత వ్యవసాయానికి దీర్ఘకాలంలో చేటుచేస్తుంది. మన సాగు సురక్షితం, సుభిక్షం కావాలంటే నాో యూరియా, సహజ ఎరువుల వినియోగాన్ని ప్రోత్సహించాలి. అన్నింటికీ దిగుమతులే దిక్కువుతుంటే వాణిజ్యలోట పెరిగిపోయి, రూపాయి విలువ పతనమవుతుంది. అది మరిన్ని సమస్యలను కొనితెస్తుంది. అంతర్జాతీయ భౌగోళిక రాజకీయాల్లోని అస్థిరతలు మన ప్రగతిని హరించకూడదంటే- దేశీయ తయారీని చు-రుకెత్తించి అన్ని రంగాల్లో ఆత్మనిర్భరత సాధించాలి. అందుకోసం పాలకులు నిర్దేశిత గడువులోగా ఫలితాలు సాధించే ఆచరణాత్మక వ్యూహాలను అనుసరించాలి!

బార్ అసోసియేషన్ ప్రధాన కార్యదర్శి రెడ్డి భాష

రాయచోటి, మార్చి 30: రాయచోటి బార్ అసోసియేషన్ ప్రధాని కార్యదర్శిగా రెడ్డి భాష ఎన్నికయ్యారు సోమవారం జరిగిన బార్ అసోసియేషన్ ప్రధాన కార్యదర్శి ఎన్నికలలో× 110 ఓట్లకు 74 ఓట్లు రెడ్డి భాష సాధించారు.రాయచోటి నియోజకవర్గం లోని సంబేపల్లి మండలం లోని రౌతు గుంట గ్రామానికి చెందిన రెడ్డి భాష నిజాయితీ నిబద్ధతతోనే 40 ఓట్లు మెజారిటీ సాధించారని బార్ అసోసియేషన్ మాజీ అధ్యక్షుడు ఎన్ ప్రభాకర్ రెడ్డి ప్రశంసించారు. 2026 2026-27 సంవత్సరానికి గాను జరిగిన న్యాయవాదుల సంఘం ఎన్నికల్లో ప్రధాన కార్యదర్శిగా తన ప్రత్యర్థి పై 40 ఓట్ల భారీ మెజారిటీతో గెలిచిన పి. రెడ్డి భాషాను రాయచోటి న్యాయవాదులు ఘనంగా సన్మానించారు. రాయచోటి బార్ అసోసియేషన్ మాజీ అధ్యక్షుడు ఎన్ ప్రభాకర్ రెడ్డి ఈ కార్యక్రమంలో పాల్గొని న్యాయ-ంవాదులు అందరి తరపున ప్రధాన కార్యదర్శి పి. రెడ్డి భాష ను ఘనంగా సన్మానించారు. గత 15 సంవత్సరాలుగా రాయచోటి బార్ అసోసియేషన్ ఆదాయ వ్యయాల నిర్వహణను కచ్చితంగా వ్రాసిన చరిత్ర ఒక రెడ్డి భాషా కే దక్కుతుందని ఆయన అన్నారు. అందుకే న్యాయవాదులు అందరూ కూడా అతనిపై నమ్మకం ఉంచి రెండవ సారి కూడా ప్రధాన కార్యదర్శిగా 40 ఓట్ల అత్యధిక మెజారిటీతో గెలిపించారని ఆయన అన్నారు. ఈ కార్యక్రమంలో బార్ అసోసియేషన్ ఉపాధ్యక్షులు ఎన్.లక్ష్మీదేవి, సహాయ కార్యదర్శి వి.సిద్ధయ్య, ట్రిజరరీ కృష్ణమ , లైబ్రరీ సెక్రటరీ మహబూబ్జాన్ సోఫ్ట్వేర్ కల్చరల్ సెక్రటరీ టీపీ రమణ , న్యాయవాదులు శెట్టిపల్లి ప్రభాకర్ రెడ్డి, రాజ్ కుమార్ రాజు ఆనంద్ కుమార్, టి ఈశ్వర్ హామయ్యన్ భాష, దేవేందర్ రెడ్డి ధనుంజయ్ కుమార్ ఉదయగిరి రామాంజులు వీరభద్రయ్య,ఎం రవిశంకర్ నిరంజన్, టీపీ రమణ, సుబ్బారాయుడు హరీష్, మల్లికార్జున నాగేంద్ర, ఇర్వాడ్, రామచంద్ర, శివకుమార్ భరత్ తదితరులు పాల్గొన్నారు.

గుంటూరు, మార్చి 30, రాజధానికి చట్టబద్ధత కల్పించేందుకు తీర్మానం చేసింది ఏపీ అసంబ్లీ. కేంద్రం కూడా విభజన చట్టంలో పెట్టేస్తుంది. అంత వరకూ బాగానే ఉంది. కానీ జగన్ సీఎం అయితే రాజధానిని మార్పులేరన్న ప్రచారం మాత్రం అవాస్తవం. మన దేశంలో అమలు చేసినవే చట్టాలు. అమలు చేయకూడదనుకుంటే..దాని కోసం పాలకులు ఎన్నో మార్గాలు వెదుకుతారు. రాజధాని విషయంలో చట్టబద్ధత ఉంటే ఇక మార్పు అసాధ్యం అనుకోవడం అమాయకత్వమే అవుతుంది. వ్యవస్థలను ఎలా వాడుకోవాలో, చట్టాల్లోని లోసుగులను ఎలా వెతకాలో తెలిసిన పాలకులకు ఏదీ అసాధ్యం కాదు.విభజన చట్టంలో అమరావతి పేరు చేర్చినంత మాత్రాన అది శాశ్వతం అయిపోదు. చట్టాలు అనేవి పాలనను క్రమబద్ధం చేయడానికి ఉంటాయి కానీ, పాలకుల పట్టుదలను అడ్డుకోలేవు. గతంలో మూడు రాజధానులు అనే ప్రతిపాదన తెచ్చినప్పుడు, అమరావతిని తీసేస్తున్నామని వారు ఎక్కడా చెప్పలేదు. కానీ, అభివృద్ధిని ఆపేయడం ద్వారా, నిధులను మళ్లించడం ద్వారా ఆ ప్రాంతాన్ని ఒక ఎడారిగా మార్చగలిగారు. అంటే, చట్టాన్ని మార్చకపోయినా, దాని ప్రాధాన్యతను తగ్గించే నిర్వీర్య ప్రక్రియ రాజకీయంగా చాలా సులభం.ముఖ్యమంత్రి ఎక్కడ కూర్చుంటే అక్కడే అధికారం ఉంటుందనేది జగన్ చెప్పేమాట. విశాఖలోని రుషికోండపై నిర్మించిన భవనాలు కేవలం గెస్ట్ హౌస్‌లు మాత్రమే కావు, అవి ఒక సమాంతర సచివాలయానికి పూనాదులు. చట్టం ప్రకారం రాజధాని అమరావతిలోనే ఉన్నా, క్యాంప్ ఆఫీస్ పేరుతో పాలకుడు విశాఖ నుంచే చక్రం తిప్పువచ్చు. జగన్ అమరావతిని రాజధానిగా కొనసాగిస్తానని ప్రకటన చేసే.. సీఎంకాగానే రాజధాని నిర్మాణానికి అవసరమైన రూ. 50 వేల కోట్ల ప్రాజెక్టును అర్ధాంతరంగా ఆపేయడం, అంతర్జాతీయ సంస్థలైన వరల్డ్ బ్యాంక్ వంటి వాటిని వెనక్కి వెళ్ళేలా చేశారు. తర్వాత సీఎం అయినా ఇలా చేయరన్న

గ్యారంటీలేదు.రాజధాని అంటే కేవలం భవనాలు కాదు, అది రాష్ట్ర ఆర్థిక వ్యవస్థకు గుండెకాయ. ఐటీ కంపెనీలు, మౌలిక సదుపాయాలు, ఉద్యోగ అవకాశాలు అన్నీ నమ్మకం మీద ఆధారపడి వస్తాయి. పాలకుడు మారినప్పుడల్లా రాజధాని మారుతుందన్న భయం ఉంటే ఏ పెట్టుబడిదారుడూ ఏపీ వైపు చూడడు. యువతకు ఉజ్వల భవిష్యత్తు కావాలంటే నిలకడైన పాలన, రాజధాని పట్ల స్పష్టమైన విజన్ ఉన్న నాయకత్వం అవసరం. గందరగోళం సృష్టించే ధోరణి ఉన్న నాయకుడు అధికారంలో ఉంటే, చట్టం ఉన్నా లేకపోయినా అభివృద్ధి కుంటుపడుతుంది.అమరావతిని ఎవరూ మార్చలేరు అనే ధీమా మంచిదే. కానీ మార్పులేము .. అమరావతిని అభివృద్ధి చేస్తామని వైసీపీ ఇప్పటికీ ప్రకటించలేదు. ప్రకటించినా నమ్మే పరిస్థితుల్లో జనం లేరు. రాజ్యాంగబద్ధంగా ఉన్న అధికారాలను వాడుకుని, వ్యవస్థలను మేనేజ్ చేసి, ఒక ప్రాంతాన్ని పనికిరాకుండా చేసే శక్తి అధికారంలో ఉన్న వారికి ఉంటుంది. ఆ పని గతంలో జగన్ చేశారు. వస్తే మళ్లీ చేస్తారు. రాజధాని మనుగడ అనేది కేవలం చట్టం మీద కాదు, ఆ చట్టాన్ని అమలు చేసే వ్యక్తి ఉద్దేశం మీద ఆధారపడి ఉంటుంది. ఏపీ భవిష్యత్తు నిలవాలంటే, రాజధానిని ఒక సెంటిమెంట్ గా కాకుండా ‘కమిటీమెంట్’ గా భావించే నాయకత్వం కొనసాగాల్సిన అవసరం ఉంది.

ముఖ్యమంత్రి నారా చంద్రబాబు నాయుడు చర్చను ప్రారంభిస్తూ గత ప్రభుత్వ తీరుపై తీవ్ర స్థాయిలో విరుచుకుపడ్డారు. ప్రపంచస్థాయి రాజధానిని నిర్మించాలనే సంకల్పంతో 34 వేల ఎకరాలను రైతులు స్వచ్ఛందంగా ఇచ్చారు. కానీ, జగన్ మోహన్ రెడ్డి కేవలం రాజకీయ కక్షతో రాజధానిని స్వశాసంగా మార్చారు అని ఆవేదన వ్యక్తం చేశారు. మూడు రాజధానుల మునుగులో అమరావతిని అనాథను చేశారని, రైతులను రోడ్డున పడేసిన పాపం గత ప్రభుత్వానిదేనని ఆయన స్పష్టం

కడపలో స్టీల్ ప్లాంట్ అడుగులు

కడప, మార్చి 30

ఆర్పెలూర్ మిట్టల్ స్టీల్ ప్లాంట్ శంకుస్థాపన జరిగింది. ఇప్పుడు కడప ఉక్కు కర్మాగారం ఏర్పాటు దిశగా ఆంధ్రప్రదేశ్ ప్రభుత్వం మరో కీలక అడుగు వేసింది. వైఎస్ఆర్ జిల్లా జమ్మలమడుగు మండలం సున్నపురాళ్లపల్లె పరిసరాల్లో నిర్మించతలపెట్టిన ఈ ప్రాజెక్టుకు సంబంధించి, సుమారు 3 వేల ఎకరాలకు పైగా భూమిని జిందాల్ స్టీల్ ఆంధ్ర లిమిటెడ్ సంస్థకు అప్పగిస్తూ అధికారికంగా ఉత్తర్వులు జారీ అయ్యాయి. దశాబ్దాలుగా రాయలసీమ ప్రజల కలగా ఉన్న ఈ ఉక్కు పరిశ్రమ సాకారం కావడానికి ఈ భూముల బదిలీ ఒక ప్రధాన మలుపుగా భావిస్తున్నారు.గతంలో ఈ ప్రాజెక్టు కోసం వివిధ సంస్థలతో చర్చలు జరిగినప్పటికీ, అంతర్జాతీయ స్థాయి ప్రమాణాలతో ఉక్కు ఉత్పత్తి చేసేందుకు జిందాల్ గ్రూప్ ముందుకు వచ్చింది. ఈ ప్లాంట్ ద్వారా ఏటా దాదాపు 3 మిలియన్ టన్నుల ఉక్కును ఉత్పత్తి చేయాలని లక్ష్యంగా పెట్టుకున్నారు. ఇందుకోసం జిందాల్ సంస్థ సుమారు రూ. 8,883 కోట్ల భారీ పెట్టుబడి పెట్టేందుకు సిద్ధమైంది. భూమి అప్పగింత ప్రక్రియ పూర్తి కావడంతో, ఇక ప్లాంట్ నిర్మాణ పనులు వేగవంతం కానున్నాయి.ఈ ప్రాజెక్టు వల్ల రాయలసీమ ప్రాంతంలో పారిశ్రామికాభివృద్ధి ఊపందుకోవడమే కాకుండా, ప్రత్యక్షంగా మరియు పరోక్షంగా వేల సంఖ్యలో నిరుద్యోగ యువతకు ఉద్యోగ అవకాశాలు లభించనున్నాయి. ముఖ్యంగా వెనుకబడిన కడప జిల్లాలో మౌలిక సదుపాయాల కల్పనతో పాటు అనుబంధ పరిశ్రమలు కూడా వెలిసి అవకాశం ఉంది. ప్రభుత్వం ఈ ప్రాజెక్టుకు అవసరమైన నీరు, విద్యుత్ రహదారి సౌకర్యాలను కల్పించేందుకు ఇప్పటికే ప్రణాళికలు సిద్ధం చేసింది.భూసేకరణ సమయంలో స్థానిక రైతుల నుంచి వచ్చిన అభ్యర్థనలు, పరిహారం పంపిణీ వంటి అంశాలను ప్రభుత్వం సమర్థవంతంగా పరిష్కరించింది. వైసీపీ హయాంలో శంకుస్థాపన జరిగినప్పటికీ.. భూ సమస్యలను



పరిష్కరించకపోవడంతో పట్టాలెక్కలేదు. ఇప్పుడు ప్రభుత్వం అన్నీ పరిష్కరిస్తోంది. జిందాల్ వంటి ప్రతిష్టాత్మక సంస్థ ఈ ప్రాజెక్టును చేపట్టడం వల్ల నిర్ణీత గడువులోగా నిర్మాణం పూర్తవుతుందని అటు రాజకీయ వర్గాలు, ఇటు పారిశ్రామిక నిపుణులు ఆశాభావం వ్యక్తం చేస్తున్నారు. ఏపీ పారిశ్రామిక ముఖచిత్రంలో కడప స్టీల్ ప్లాంట్ ఒక మైలురాయిగా నిలవనుంది.స్టీల్ ప్లాంట్ నిర్మించాలన్నది దశాబ్దాల కల. జమ్మలమడుగు మండలం సున్నపురాళ్లపల్లెలో స్టీల్ ప్లాంట్ నిర్మాణం చేపట్టాలన్నది గత కొన్నేళ్లుగా ఆలోచన. ఎట్టతేలకు అది కార్యరూపం దాల్చబోతోంది. ఈ పరిశ్రమ కోసం సేకరించిన మూడువేల ఎకరాలకు పైగా భూమిని జిందాల్ స్టీల్ ఆంధ్ర పరిశ్రమకు బదలాయించింది కూటమి ప్రభుత్వం. అందుకు సంబంధించి ఉత్తర్వులు కూడా జారీ అయ్యాయి. దశాబ్దాల కల నెరవేరే రోజు ఆనన్నం అయ్యింది. గతంలో ఈ ప్రాజెక్టును పట్టాలెక్కించేందుకు చాలా కంపెనీలతో చర్చలు జరిగాయి. అయితే అత్యున్నత ప్రమాణాలతో స్టీల్ ప్లాంట్ నిర్మాణానికి జిందాల్ స్టీల్

చేశారు. ఇప్పుడు చేస్తున్న తీర్మానం అమరావతికి రక్షణ కవచంలా మారుతుందని భరోసా ఇచ్చారు. ఉపముఖ్యమంత్రి పవన్ కల్యాణ్ తనదైన శైలిలో ఘాటుగా స్పందించారు. అమరావతి అనేది కేవలం ఒక కులానికో, ప్రాంతానికో చెందింది కాదు.. అది ఐదు కోట్ల ఆంధ్రుల ఆత్మగౌరవం అని గర్వించారు. జగన్ సర్కార్ రాజధానిని చెరబట్టి రాష్ట్ర భవిష్యత్తును పదేళ్లు వెనక్కి నెట్టేసిందని విమర్శించారు. వైసీపీ ఎమ్మెల్యేలు సభకు రాకుండా పారిపోయారని, కనీసం తప్పు ఒప్పుకునే ధైర్యం కూడా వారికి లేదని ఎద్దేవా చేశారు. అమరావతిని వెలుగుల జిలుగుల నగరంగా మార్చడమే కూటమి ప్రభుత్వ లక్ష్యమని చాటిచెప్పారు.ఐదేళ్ల పాలనను సైకో పాలన గా నారా లోకేష్ అభివర్ణించారు. అమరావతిలో జరుగుతున్న అభివృద్ధిని చూసి ఓర్వలేక గ్రాఫిక్స్ అంటూ అబద్ధాలు ప్రచారం చేశారని మండిపడ్డారు. ఇన్వెడర్ ట్రేడింగ్ పేరుతో బురదజల్లి, కోర్టుల చుట్టూ తిప్పి కాలయాపన చేశారని దుయ్యబట్టారు. ఇప్పుడు అమరావతికి కేంద్రం నుంచి నిధులు రాబట్టడమే కాకుండా, చట్టబద్ధత కల్పించి ఏ శక్తి అడ్డుకోలేని విధంగా అభివృద్ధి చేస్తామని లోకేష్ స్పష్టం చేశారు. వైసీపీ హయాంలో అమరావతి రైతులపై జరిగిన దాడులు, అక్రమ కేసులను అచ్చెన్నాయుడు గుర్తు చేశారు. బీజేపీ సభ్యుడు, మంత్రి సత్యకుమార్ యాదవ్ కేంద్ర ప్రభుత్వం అమరావతి అభివృద్ధికి కట్టుబడి ఉందని, విభజన చట్టం సవరణ ద్వారా దీనికి మరింత బలం వస్తుందని పేర్కొన్నారు. విష్ణుకుమార్ రాజు వంటి నేతలు కూడా జగన్ ప్రభుత్వం చేసిన రాజధాని ద్రోహం ను అంకెలు, సాక్ష్యాల్తో సహా వివరించారు.ఈ చర్చకు వైసీపీ హాజరుకాకపోవడం ఆ పార్టీకి పెద్ద దెబ్బగా మారింది. కూటమి నేతలు చేసిన తీవ్రమైన ఆరోపణలను తిప్పికొట్టే అవకాశం ఉన్నా, సభను బహిష్కరించడం ద్వారా వైసీపీ తన ఓటమి ని అంగీకరించినట్లయింది. తప్పు ఒప్పుకున్నట్లయింది.

ఆంధ్ర కంపెనీ ముందుకు వచ్చింది. ఈ కంపెనీ దాదాపు మూడు మిలియన్ టన్నుల ఉక్కును ఉత్పత్తి చేయాలని లక్ష్యంగా పెట్టుకుంది. జిందాల్ స్టీల్ ఆంధ్ర కంపెనీ సుమారు రూ.8,883 కోట్ల పెట్టుబడి పెట్టేందుకు ముందుకు రావడం విశేషం. ప్రధానమైన భూ బదలాయంపు జరగడంతో మిగిలిన పనులు మొదలు పెట్టునుంది జిందాల్స్నుకబడిన జిల్లాగా నిరుద్యోగ యువతకు ఉద్యోగ ఉపాధి అవకాశాలు కల్పించాలన్నది ప్రధాన లక్ష్యం. అందులో భాగంగా ఈ స్టీల్ ప్లాంట్ నిర్మాణానికి వైయస్సార్ కాంగ్రెస్ ప్రభుత్వం ప్రయత్నాలు చేసింది. శంకుస్థాపన కూడా చేసింది. కానీ కూటమి ప్రభుత్వం వచ్చిన తరువాత పరిహారం పంపిణీ పూర్తి అయ్యింది. మరోవైపు ప్లాంట్ కు అవసరమైన మౌలిక వసతుల కల్పన పై ఏపీ ప్రభుత్వం దృష్టి పెట్టింది. రహదారులతోపాటు తాగునీరు అందించాలని నిర్ణయించింది. మొత్తానికి అయితే కడప స్టీల్ ప్లాంట్ నిర్మాణానికి ఒక ముందడుగు పడినట్లు అయ్యింది.

సిక్కిల్నులో దువ్వాడ రాజకీయం

శ్రీకాకుళం, మార్చి 30,

: శ్రీకాకుళం జిల్లా రాజకీయాల చాలా విచిత్రంగా ఉంటాయి. దశాబ్దాలుగా ఇక్కడ రాజకీయం కింజరాపు వర్సెస్ ధర్మాన ఫ్యామిలీ అన్నట్లు ఉంటుంది. కాంగ్రెస్ అధికారంలోకి వస్తే ధర్మాన.. టిడిపి అధికారంలోకి వస్తే కింజరాపు కుటుంబాల హవా ఉంటుంది. అదే చాలామంది రాజకీయ పార్టీల నేతలకు మింగుడు పడని విషయం. ఇప్పుడు అటువంటి సంక్లిష్ట పరిస్థితిని ఎదుర్కొంటున్నారు దువ్వాడ శ్రీనివాస్. ఆ రెండు కుటుంబాల మధ్య రాజకీయ అనైతిక బంధం కొనసాగుతోందని ఆయన చెబుతున్నారు. గత కొద్ది కాలంగా ఇదే విషయాన్ని పదేపదే హెచ్చరిస్తూ వచ్చారు. ఇప్పుడు ఏకంగా ఆ రెండు కుటుంబాలకు గడ్డి వార్చింగ్ ఇస్తున్నారు. దువ్వాడ శ్రీనివాస్ కు నేరుగా రాజకీయ ప్రత్యర్థి కింజరాపు ఫ్యామిలీ కాగా.. ఒకే పార్టీలో ప్రత్యర్థులు ధర్మాన సోదరులు. ప్రస్తుతం వ్యక్తిగత కుటుంబ వ్యవహారాలతో వైసీపీ సస్పెన్షన్ వేటులో ఉన్నారు దువ్వాడ శ్రీనివాస్. అయితే వైసీపీలో తన సస్పెన్షన్ కు ధర్మాన, కింజరాపు కుటుంబాల్తో కారణమని కోపంతో

రగిలిపోతున్నారు.అయితే దువ్వాడ శ్రీనివాస్ మాత్రం విచిత్ర పరిస్థితిని ఎదుర్కొంటున్నారు. తన మనసునిండా జగన్మోహన్ రెడ్డి ఉన్నారని చెబుతున్నారు. అదే వైయస్సార్ కాంగ్రెస్ పార్టీ నుండి ధర్మాన సోదరులు తనను సస్పెండ్ చేయించారని చెప్పుకొస్తున్నారు. అయినా సరే పార్టీలోకి వస్తానని తేల్చి చెప్తున్నారు. జగన్ మాత్రం ఏం సినిమా హీరో అనుకుంటున్నావా అని వ్యంగ్యంగా అడుగుతున్నారు. అదే సమయంలో కింజరాపు కుటుంబం పై కూడా నోరు పోసేసుకుంటున్నారు. నా వెంట్రుక కూడా పీకలేరు అంటూ బాబాయ్ అబ్బాయిలను హెచ్చరిస్తున్నారు. తను చెప్పాలనుకున్నది చెబుతున్న దువ్వాడ శ్రీనివాస్ మాటలను ఎవరు వినే పరిస్థితిలో లేరు. జగన్ పై అభిమానం కొండంత ఉంది. కానీ వైసీపీలో చోటు లేదు. ధర్మాన కుటుంబం పార్టీని నాశనం చేసిందని చెబుతున్నారు. కానీ వారు లేకుండా ఇప్పుడు జిల్లాలో పార్టీ లేదు. కింజరాపు ఫ్యామిలీ ఏం చేయలేదని చెబుతున్నారు. కానీ జిల్లాలో ఆ కుటుంబానికి

మంచి ఆదరణ ఉంది. అందుకే ఇప్పుడు దువ్వాడ శ్రీనివాస్ సొంత యూట్యూబ్ ఛానల్ పెట్టుకుని కింజరాపు, ధర్మాన కుటుంబం పై ఓ రేంజ్ లో విరుచుకుపడుతున్నారు.శ్రీకాకుళం జిల్లాలో మూలపేట కోర్టు నిర్మాణం దాదాపు చివరి దశకు వచ్చింది. అయితే ఆ పోర్టు తమ ప్రభుత్వ హయాంలో జరిగిందని వైసీపి, ఇటు టిడిపి క్రెడిట్ కోసం ఆరాటపడుతున్నాయి. ధర్మాన సోదరుల నేతృత్వంలో వైయస్సార్ కాంగ్రెస్ పార్టీమూలపేట కోర్టు సందర్శనకు సిద్ధపడింది. దీంతో మళ్లీ దువ్వాడ శ్రీనివాస్ కు కోపం వచ్చింది. పళ్లు కొరుకుతూ రగిలిపోతూ కనిపించారు దువ్వాడ శ్రీనివాస్. ఆ పోర్టు క్రెడిట్ జగన్మోహన్ రెడ్డిదని.. తరువాత తనదేనని చెప్పుకొచ్చారు దువ్వాడ. అయితే దువ్వాడ తాను అభిమానించే జగన్ వద్దకు వెళ్లలేకపోతున్నారు. తాను సాధించానని చెబుతున్న మూలపేట పోర్టును సందర్శించలేకపోతున్నారు. అందుకే ఇప్పుడు ఆ రెండు కుటుంబాలపై పడ్డారు దువ్వాడ. సోపాల్ మీడియాలో దీనిపైనే సెల్లెర్లు పడుతున్నాయి.

పార్టీలు మార్పులు తప్పవో

విజయవాడ, మార్చి 30, ప్రస్తుతం ఆంధ్రప్రదేశ్ రాజకీయాల్లో నాయకుల పాత్ర మరింత కీలకంగా మారుతున్నది. గత ఎన్నికల సమయంలోనే చాలా మంది నాయకులు తమ రాజకీయ భవిష్యత్తును ధృష్టిలో పెట్టుకుని పార్టీలను మార్చడం కనిపించింది. ఎవరికైతే ఎక్కడ అవకాశాలు కనిపించాయో, వారు ఆ దిశగా అడుగులు వేసిన పరిస్థితి ఏర్పడింది. టీడీపీ , జనసేన, వైసీపీ ఇలా ఏ పార్టీలో చూసినా ఎన్నికల ముందు మార్పులు కనిపిస్తూనే ఉంటాయి.గెలిచిన వారు తమ స్థాయిని పెంచుకోగా, ఓడిన వారు కొత్త అవకాశాల కోసం మళ్లీ రాజకీయ సమీకరణాలను పరిశీలిస్తున్నారు.రాబోయే ఎన్నికల నాటికి ఈ మార్పులు మరింత వేగంగా జరుగుతాయని పరిశీలకులు అంచనా వేస్తున్నారు. మ- ంఖ్యంగా నియోజకవర్గాల సంఖ్య పెరిగే అవకాశం ఉండటంతో,

రాజకీయ నాయకులకు మరింత స్వేచ్ఛ లభించనుంది. ఇది ఒకవైపు పార్టీలకు కూడా అవసరం అవుతుంది. ఎందుకంటే కొత్త సీట్లు పెరిగినప్పుడు సరైన అభ్యర్థులను ఎంపిక చేయడం కీలకం అవుతుంది. అందువల్ల గెలుపు సామర్థ్యం ఉన్న నాయకులను ఆకర్షించేందుకు పార్టీలు కూడా ముందుకు రావాల్సి ఉంటుంది.గత ఎన్నికల సమయంలో టీకెట్ల కోసం జరిగిన రాజకీయ మార్పులు అందరికీ గుర్తున్నాయి. చాలామంది నాయకులు తమకు టీకెట్ వచ్చే అవకాశాలను బట్టి పార్టీలు మార్చుకున్నారు. మరోవైపు రాజకీయ పార్టీలు కూడా గెలుపు గుర్రాలుగా భావించిన నాయకులను ప్రత్యేకంగా ఆహ్వానించి పార్టీలో చేర్చుకున్నాయి. ఈ విధంగా ఇరుపార్టీల మధ్య పరస్పర ఆధారపడే పరిస్థితి ఏర్పడింది.ఇప్పటి పరిస్థితిల్లో ఈ ధోరణి మరింత పెరిగే అవకాశముంది. నియోజకవర్గాల పునర్విభజన

వల్ల కొత్త రాజకీయ సమీకరణాలు ఏర్పడతాయి. కొత్త ప్రాంతాలు, కొత్త ఓటరు సమీకరణాలు రావడం వల్ల నాయకులు తమకు అనుకూలంగా ఉండే పార్టీలు లేదా పర్గాలను ఎంచుకునే స్వేచ్ఛ పొందుతారు. దీంతో రాజకీయాల్లో వ్యక్తిగత నిర్ణయాలకు ఎక్కువ ప్రాధాన్యం పెరిగే అవకాశం ఉంది.అయితే ఈ స్వేచ్ఛకు మరో కోణం కూడా ఉంది. నాయకులు తరచూ పార్టీలు మారడం వల్ల రాజకీయ స్థిరత్వం దెబ్బతినే ప్రమాదం ఉందని కొందరు విశ్లేషకులు అంటున్నారు. 2009లో జరిగిన నియోజకవర్గాల పునర్విభజన సమయంలో కూడా ఇలాంటి పరిణామాలు చోటుచేసుకున్నాయి. అప్పట్లో అనేక మంది నాయకులు తమకు అనుకూలంగా పార్టీలను మార్చుకుని రాజకీయంగా కొత్త అవకాశాలను అందిపుచ్చుకున్నారు.ఇప్పుడు

కూడా అదే పరిస్థితి పునరావృతం అవుతుందా లేదా అనే ప్రశ్న ఉత్పన్నమవుతోంది. కొందరు నాయకులు పార్టీ పట్ల నిబద్ధత చూపుతారా లేక వ్యక్తిగత ప్రయోజనాలను ముందుకు పెట్టుకుంటారా అన్నది ఆసక్తికరంగా మారింది. ప్రజల అభిప్రాయం కూడా ఈ విషయంలో కీలకంగా మారే అవకాశం ఉంది. మరోపక్క ఇలా పార్టీలు మారిన వారికి పదవులు కట్టు పెట్టడం వల్ల కొన్ని సంవత్సరాలుగా పార్టీని నమ్ముకున్న వారి మనోభావాలు దెబ్బతింటున్నాయి. మొత్తంగా చూస్తే ప్రస్తుతం ఉన్న రాజకీయ వాతావరణం పవర్ఫుల్ నాయకులకు అనుకూలంగా మారుతోంది. ఈ అవకాశాన్ని వారు ఎలా వినియోగించుకుంటారన్నది రాబోయే రోజుల్లో స్పష్టతకు వస్తుంది. భవిష్యత్తులో రాజకీయ సమీకరణాల్లో మార్పులు తప్పవని సంతకతాలు కనిపిస్తున్నాయి.

పార్లమెంట్ లో వైసీపీ స్టాండ్ ఏంటి

నెల్లూరు, మార్చి 30 ఆంధ్రప్రదేశ్ రాజకీయ పరిస్థితులు ప్రస్తుతం తీవ్ర విభజనతో సాగుతున్నాయి. ఇక్కడ రాజకీయ పార్టీలు ఒకరినొకరు ప్రత్యర్థులుగా కాకుండా శత్రువులుగా చూసుకునే స్థాయికి చేరుకున్నాయని అనిపిస్తోంది. గత కొన్నేళ్లుగా ఇదే పరిస్థితి కొనసాగుతుండగా, ప్రజాస్వామ్య సంప్రదాయాలు కూడా చాలా వరకు కనుమరుగయ్యాయన్న విమర్శలు వినిపిస్తున్నాయి. దేశంలోని ఇతర రాష్ట్రాల్లో కనిపించే చర్చా సంస్కృతి, పరస్పర గౌరవం వంటి అంశాలు ఏపీలో కనిపించడం లేదని రాజకీయ విశ్లేషకులు అభిప్రాయపడుతున్నారు. అమరావతి రాజధానికి చట్టబద్ధ హోదా కల్పించాలనే అంశంపై రాష్ట్ర శాసనసభ ప్రత్యేక సమావేశం నిర్వహించి తీర్మానం ఆమోదించడం ప్రాధాన్యత సంతరించుకుంది. అయితే అదే సమయంలో శాసన మండలి లో ఈ తీర్మానాన్ని ప్రవేశపెట్టకపోవడం రాజకీయంగా చర్చకు దారితీసింది. వైఎస్సార్ కాంగ్రెస్ పార్టీ దీనిపై విమర్శలు చేస్తూ, ఇది కేవలం రాజకీయ నాటకమని ఆరోపిస్తోంది.రెండు సభలు ఉన్న రాష్ట్రాల్లో ముఖ్యమైన అంశాలను రెండింటిలోనూ చర్చించడం సాధారణ పద్ధతి. కానీ ఈ సందర్భంలో పరిస్థితి భిన్నంగా మారింది. అసెంబ్లీలో వైసీపీ ఎమ్మెల్యేలు ఉన్నప్పటికీ వారు చర్చకు దూరంగా ఉండటం



గమనార్హం. మరోవైపు మండలిలో వైసీపీకి బలం ఎక్కువగా ఉండడంతో అక్కడ చర్చ జరగాలని వారు డిమాండ్ చేస్తున్నారు. దీనిని రాజకీయ వ్యూహంగా చూడాలని కొందరు అభిప్రాయపడుతున్నారు.అయితే ఈ అంశంలో కూటమి ప్రభుత్వం కూడా తన నిర్ణయాన్ని స్పష్టంగా తీసుకుందని అంటున్నారు. అమరావతి విషయంలో రాష్ట్ర శాసనసభ తీర్మానం కేవలం అభిప్రాయాన్ని తెలియజేయడానికే పరిమితమని నిపుణులు చెబుతున్నారు. ఇది చట్టం చేసే ప్రక్రియ కాదని, కేవలం కేంద్రానికి రాష్ట్ర అభిప్రాయం

చేరవేయడమే ముఖ్య ఉద్దేశమని స్పష్టం చేస్తున్నారు.అసలు చట్టబద్ధ ప్రక్రియ మొత్తం పార్లమెంట్ పరిధిలో జరుగుతుంది. ఆంధ్రప్రదేశ్ పునర్వ్యవస్థీకరణ చట్టం లో మార్పులు చేయాల్సి ఉండటంతో, కేంద్ర ప్రభుత్వం లోక్ సభ, రాజ్యసభల్లో బిల్లు ప్రవేశపెడుతుంది. ఆ బిల్లు రెండు సభల్లో ఆమోదం పొందిన తర్వాత రాష్ట్రపతి ఆమోదంతో గెజిట్ నోటిఫికేషన్ జారీ అవుతుంది. అప్పుడే అమరావతి అధికారికంగా శాశ్వత రాజధానిగా గుర్తింపు పొందుతుంది.ఈ నేపథ్యంలో శాసన మండలిలో తీర్మానం ప్రవేశపెట్టకపోవడం పెద్ద సమస్య కాదని కొందరు రాజ్యాంగ నిపుణులు అభిప్రాయపడుతున్నారు. ఎందుకంటే కేంద్రం కోరింది రాష్ట్ర అసెంబ్లీ అభిప్రాయం మాత్రమేనని, అది తీర్మానం ద్వారా పంపించబడిందని వారు చెబుతున్నారు. ఇక వైసీపీ ఈ అంశంపై విమ-ర్శలు చేయడం వల్ల రాజకీయంగా వారికి నష్టం జరిగే అవకాశం ఉందని విశ్లేషణలు సూచిస్తున్నాయి. అసెంబ్లీలో ప్రాతినిధ్యం ఉన్నప్పటికీ చర్చలో పాల్గొనకపోవడం ప్రజల్లో ప్రతికూల అభిప్రాయాన్ని కలిగించవచ్చని అంటున్నారు. మొత్తంగా అమరావతి అంశం చుట్టూ రాజకీయంగా వేడి పెరుగుతుండగా, రాబోయే రోజుల్లో కేంద్ర స్థాయిలో తీసుకునే నిర్ణయాలు కీలకంగా మారనున్నాయి.

అమరావతి ఎప్పుడు ప్రారంభం అవుతుందో తెలుసా

విజయవాడ, మార్చి 30, ఆంధ్రప్రదేశ్ రాజధాని అమరావతిలో నిర్మాణ పనులు ఎప్పటికీ పూర్తవుతాయనే దానిపై సీఎం చంద్రబాబు నాయుడు అసెంబ్లీ వేదికగా కీలక ప్రకటన చేశారు. అమరావతికి చట్టబద్ధత కల్పించాలని కేంద్రాన్ని కోరుతూ ప్రవేశపెట్టిన తీర్మానంపై చంద్రబాబు మాట్లాడారు. ఈ సందర్భంగా అమరావతిలో చేపట్టిన నిర్మాణాలు ఎప్పటికీ పూర్తవుతాయనే దానిపై సీఎ చంద్రబాబు వివరాలు వెల్లడించారు. ప్రధానమంత్రి నరేంద్ర మోదీ చేతుల మీదుగా అమరావతి నిర్మాణ పనులను 2025 మే 2వ తేదీన పునఃప్రారంభించినట్లు చంద్రబాబు గుర్తు చేశారు. 2028 ఆగస్టు నాటికి నిర్మాణ పనులు పూర్తి చేసి.. ప్రారంభోత్సవానికి మరోసారి ప్రధాని మోదీని

ఆహ్వానిస్తామని స్పష్టం చేశారు. ఈ క్రమంలోనే అమరావతిలోని ట్రాంక్ రోడ్లను మే 27, 2027 నాటి పూర్తిచేస్తామని చంద్రబాబు తెలిపారు.అమరావతి లేఅవుట్లను మే 27, 2028 నాటికి, ఏపీ అసెంబ్లీ నిర్మాణాన్ని మే 28, 2028 నాటికల్లా పూర్తిచేస్తామని చంద్రబాబు వివరించారు. అలాగే ఏపీ హైకోర్టు నిర్మాణాన్ని జూన్ 20, 2028 నాటికి.. అమరావతి ఐకానిక్ టవర్ నిర్మాణాన్ని ఆగస్టు 4, 2028 నాటికి పూర్తిచేసి.. ప్రధాని మోదీని ప్రారంభోత్సానికి ఆహ్వానిస్తామని సీఎం చంద్రబాబు నాయుడు ప్రకటించారు. అమరావతి ప్రజా రాజధాని అని చెప్పిన చంద్రబాబు.. భవిష్యత్తులో ఎలాంటి ఇబ్బంది ఉండకూడదనే ఉద్దేశంతోనే చట్టబద్ధత కల్పిస్తున్నట్లు

తెలిపారు.టోమ్మిడి నెలల కాలంలోనే అమరావతిలో సచివాలయం, అసెంబ్లీ భవనాల నిర్మాణాలను పూర్తి చేశామని చంద్రబాబు వివరించారు. అమరావతిలో ప్రస్తుతం 56 వేలకోట్ల రూపాయల విలువైన పనులు జరుగుతున్నాయని.. 2028 నాటికి పనులు పూర్తి చేస్తామని తెలిపారు. అమరావతిలో హింసను సృష్టించాలని ప్రయత్నించేవారికి.. అదే చివరి రోజు అవుతుండటా చంద్రబాబు వార్నింగ్ ఇచ్చారు. ఆంధ్రప్రదేశ్ రాష్ట్రానికి ఒక్కటే రాజధాని ఉంటుందని.. అది అమరావతి మాత్రమేనని చంద్రబాబు స్పష్టం చేశారు. అమరావతిని ఎవరూ టవ్ చేయలేరంటూ చంద్రబాబు స్పష్టం చేశారు

సింగరేణి ఓసీటూ విపిఆర్ ఓబి కంపెనీలో ఘోర ప్రమాదం...

బీహార్ రాష్ట్రానికి చెందిన ఐదుగురు కార్మికులలో ఒకరు మృతి

మరొకరి పరిస్థితి విషమం.. ముగ్గురికి తీవ్ర గాయాలు...

మణుగూరు మార్చి 30 భద్రాద్రి కొత్తగూడెం జిల్లా, మణుగూరు సింగరేణి ౮౮-2 విపిఆర్ ఓ.బీ కంపెనీలో ఘోర ప్రమాదం చోటుచేసుకుంది ,సాని ట్రక్ (డంపర్) ను ఐదుగురు కార్మికులు మరమ్మతులు చేస్తుండగా టైర్ పేలిపోవడంతో ఒక వ్యక్తి మృతి చెందగా ముగ్గురికి తీవ్రదూలు అయ్యాయి. మరొకరి పరిస్థితి విషమంగా వుంది. గాయపడిన డ్రైవేట్ కార్మికులను సింగరేణి ఏరియా ఆసుపత్రికి తరలించి చికిత్స అందిస్తున్నారు, వివరాల్లోకికెళ్తే : మణుగూరు సింగరేణి ఓసి టు ఏ పి ఆర్ ఓ.బీ కంపెనీ లో సాని ట్రక్ (డంపర్) టైరు బేరింగ్ లాక్ కావడంతో, టైర్లు తీసివేస్తుండగా బేరింగ్ రింగు లూస్ కావడంతో ఎయిర్ లాక్ కావడంతో భారీ శబ్దంతో టైర్ బ్లాస్ట్ అయిందని స్థానిక కార్మికులు చెబుతున్నారు... బీహార్ రాష్ట్రానికి చెందిన సర్పరాజ్ (40) టైర్ ఫిట్టర్ అక్కడికక్కడే మృతి చెందగా సాహెబ్ బల్ యాదవ్ (50) డ్రైవర్ పరిస్థితి విషం... మంద కుమార్ (26) మెకానిక్, జగదీష్ కుష్వర్ (50) టైర్ సెక్షన్, ఎండి తజన్ సారీ (26) టైర్ ఫిట్టర్ లకు తీవ్ర గాయాలు అయ్యాయి.

నీటిలో మునిగి ఇద్దరు మృతి

అనకాపల్లి మార్చి 30 మునగపాక మండలం ఉమ్మూడ బ్రిడ్జి సమీపంలో విషాదకర సంఘటన చోటుచేసుకుంది. స్నానానికి వెళ్లిన ఇద్దరు యువకులు... ఈత రాకపోవడంతో నీటిలో మునిగి ప్రాణాలు కోల్పోయారు. ఈ ఘటన స్థానికులను తీవ్రగ్నాంతికి గురి చేసింది. మృతులు అనకాపల్లి మండలం కొత్తూరు పంచాయతీ సాయి నగర్ ముత్రాసు కాలనీకి చెందిన చింతా రోహిణి కుమార్, వయస్సు 26 సంవత్సరాలు, మరియు తాడి హర్ష వర్ధన్, వయస్సు 24 సంవత్సరాలు గా గుర్తించారు. సమాచారం అందుకున్న వెంటనే పోలీసులు సంఘటనా స్థలానికి చేరుకుని స్విమ్మర్ల సహాయంతో మృతదేహాలను వెలికితీసి అనకాపల్లి ఎస్పీఆర్ ఆసుపత్రికి తరలించారు.

===== **అదవిలో మావోయిస్టులతో కలిసి భోజనం చేసిన ఎస్సై** రాయ్ పూర్ మార్చి 30 ఛత్తీస్ఘ్లోని కాంకేర్ జిల్లాలో ఆదివారం, ముగ్గురు మావోయిస్టులు లోంగిపోవడానికి వస్తున్నారనే సమాచారంతో పారాపూర్ ఎస్సై రామేశ్వర్ చతుర్వేది స్వయంగా అడవులకు వెళ్లి వారిని కలిసారు. దండకారణ్యంలో కాలినడకన వస్తున్న మావోయిస్టులకు ఆహారం లేదని తెలుసుకుని, వారికి భోజన ఏర్పాట్లు చేసి, వారితో కలిసి అడవిలో భోజనం చేశారు.

ఇండియన్ గ్యాస్ గూడెం వద్ద వినియోగదారులు ఆందోళన

వైరా మార్చి 30 వైరా మున్సిపాలిటీలో ఇండియన్ గ్యాస్ శ్రీ కాణిపాక ఏజెన్సీ గోడ ముందు గ్యాస్ వినియోగదారులు ఆందోళన చేశారు. అసంతరం కాలేజీ సిలిందర్లతో వైరా టు జగ్గయ్యపేట జాతీయ రహదారిపై బైరాయించి ఆందోళన చేశారు. గ్యాస్ బుకింగ్ చేసుకున్న వినియోగదారులు సిలిందర్ల కోసం భారీగా వచ్చారు. దీంతో ఏజెన్సీ నిర్వాహకులు సిలిందర్ల కొరత ఉందని చెప్పారు.ఇంకా ఎన్ని రోజులు కొరత ఉంటుందని నిర్వాహకులను నిలదీశారు. పొంతన లేని సమాధానం చెప్పడంతో వినియోగదారులు ఖాళీ సిలిందర్లతో నడిరోడ్డుపై బైరాయించి ఆందోళనలకు దిగారు.సుమారు అరగంట పైన రోడ్డుపై ఆందోళన చేయడంతో. మధిర, జగ్గయ్యపేట,బోనకల్లు ప్రధాన రహదారి కావడంతో భారీగా వాహనాల రాకపోకలు నిలిచిపోయాయి.దీంతో వాహనదారులు, ప్రయాణికులు తీవ్ర ఇబ్బందులు పడ్డారు. విషయం తెలుసుకున్న స్థానిక ట్రెని ఎస్ఐ పవన్ కుమార్ సంఘటన స్థలానికి చేరుకుని, వినియోగదారులకు నచ్చజెప్పి, రోడ్డుకు అడ్డంగా ఉంచిన సిలిందర్లను తొలగించి, ట్రాక్ క్లియర్ చేశారు..

అహోబిలంలో అన్యమత ప్రచారం

నంద్యాల మార్చి 30 నంద్యాల జిల్లా లోని ఆళ్లగడ్డ మండలం ప్రముఖ పుణ్యక్షేత్రమైన అహోబిలంలో ఆదివారం అన్యమత ప్రచారం కలకలం రేపింది.. శ్రీ లక్ష్మీ నరసింహస్వామి ఆలయానికి అత్యంత సమీపంలో అన్యమతస్తులు పెద్దల వేసి ప్రార్థనా మందిరాలు ఏర్పాటు చేశారు. ఈ విషయం తెలుసుకున్న స్థానికులు పోలీసులకు సమాచారం అందించారు..దీంతో పోలీసులు అక్కడికి చేరుకుని వాళ్ళని అడ్డుకున్నారు..అక్కడినుంచి అన్యమతస్తులను బయటికి పంపించారు.. గత కొన్ని నెలలుగా నుండి ఇలాగే కొనసాగుతూనే ఉందని, పవిత్ర ఆలయ సమీపంలో అన్యమత ప్రచారం చేయకుండా అధికారులు గట్టి చర్యలు తీసుకోవాలని భక్తులు కోరుతున్నారు

రాజేంద్రనగర్ లో ఆటో డ్రైవర్స్ పై దాడి.

రాజేంద్రనగర్ మార్చి 30, శివరాంపల్లీ వద్ద జిల్లాలకు సంబంధించిన ఆటోస్ నడపాద్దు అంటూ డ్రైవర్ల పైదాడి జరిగింది. హైదరాబాద్ ఆటో డ్రైవర్స్ అర్ధరాత్రి ధర్నాకు దిగారు. హైదరాబాద్ నగరంలో జిల్లాలకు సంబంధించిన ఆటోస్ తిరుగుతున్నాయంటూ ఆందోళన చేసారు. జిల్లాలకు సంబంధించిన ఆటోస్ ను అడ్డగించి..... అడ్డాలు పగలగొట్టి డ్రైవర్ల పై హైదరాబాద్ యూనియన్ నాయకులు దాడి చేసారు.బాధితులు రాజేంద్రనగర్ పోలీస్ స్టేషన్ లో ఫిర్యాదు చేసారు. యూనియన్ నాయకుల దాడి లో ఐదు మంది తీవ్రంగా గాయపడ్డారు. దాడి చేసిన వారిపై కఠినంగా చర్యలు తీసుకోవాలంటూ ఐదు మంది ఆటో డ్రైవర్లు పోలీసులకు ఫిర్యాదు చేసారు.

===== **కేరళ రాజకీయాల్లో స్పష్టమైన మార్పు** తిరువనంతపురం మార్చి 30, కేరళ రాజకీయాల్లో మార్పు స్పష్టంగా కనిపిస్తోందని ప్రధాని మోదీ పేర్కొన్నారు. పాలక్కాడ్లో జరిగిన సభలో మోదీ మాట్లాడుతూ, కేరళ ప్రజలు బీజేపీ వైపు మొగ్గు చూపుతున్నారని అన్నారు. పార్టీ కార్యకర్తలు శక్తి వంచన లేకుండా కష్టపడుతున్నారని ప్రశంసించారు. ఈ కృషి వల్ల రాష్ట్రంలో రాజకీయ మార్పు స్పష్టంగా తెలుస్తుందని చెప్పారు. భవిష్యత్తులో బీజేపీ కేరళలో మరింత బలపడుతుందని విశ్వాసాన్ని వ్యక్తం చేశారు.

శ్రీవారిని దర్శించుకున్న కొడాలి నాని, పన్నీరు సెల్వం

తిరుమల మార్చి 30, తిరుమల శ్రీవారిని మాజీ మంత్రి కొడాలి నాని,తమిళనాడు మాజీ ముఖ్యమంత్రి ఓ పన్నీరు సెల్వం చేరువేరుగా దర్శించుకుని ముక్కులు చెల్లించుకున్నారు. దర్శనమనంతరం ప్రముఖులకు రంగనాయక మండపంలో అర్చకులు వేద ఆశీర్వాచనం నిర్వహించారు. అనంతరం ఆలయ అధికారులు తీర్థప్రదాయాలను అందజేశారు

ఎమ్మెల్యే బహిరంగ క్షమాపణ

ఇచ్చాపురం మార్చి 30, యాంకర్ :ఆదివాసీ యువకులపై ఇచ్చాపురం ఎమ్మెల్యే బెండాలం.అశోక్ బాబు చేసిన అనుచిత వ్యాఖ్యలను ఆయన వెనక్కి తీసుకోని బహిరంగ క్షమాపణలు కోరారు. ఎస్సీ కులంలో బెంతోరియా సామాజిక వర్గాన్ని చేరుస్తున్నారని వారిని ఎస్సీలుగా పరిగణించవద్దని ఎస్సీ వర్గాలు అశోక్ బాబును కలవడానికి వచ్చినప్పుడు ఎస్సీ యువకుడు భగవాన్ తనను ఉద్దేశించి అసెంబ్లీలో మాట్లాడానికి నువ్వెవరు! అని ప్రశ్నించటంతో తాను ఆవేశంలో ఆ వ్యాఖ్యలు అతనిపై చేసానే కానీ ఆ సామజికవర్గాన్ని ఉద్దేశించి కాదని అన్నారు. 26వ తారీఖున జరిగిన మొత్తం సంభాషణ వార్తలు వేస్తే బాగున్నని కానీ కొంతమంది ఆ విజువల్స్ ను ఎడిటింగ్ చేసి తాను తప్పుమాట్లాడినట్లు చూపించటం తగదని ఆవేదన వ్యక్తం చేసారు. ఆ రోజు ఆ యువకుడు తరుపున ఆ సామజికవర్గం తనకు క్షమాపణ చెప్పారని అది ప్రజలకు తెలిసేలా చేసుంటే విషయం తార్కస్థాయికి చేరేది కాదని అన్నారు. వైసీపీ హయాంలో బెంతోరియా కులానికి చేసింది ఏమీ లేకపోయిన తన వ్యాఖ్యలను సామజిక మాధ్యమాల్లో పెట్టి తనను బయపెట్టాలని వైసీపీ నాయకులు చూస్తున్నారని ఇటువంటి తాటాకు భయపడిన లేదని హెచ్చరించారు. తన వ్యాఖ్యలు వలన ఎవరి మనోభావాలు దెబ్బతిన్న తాను బహిరంగ క్షమాపణలు చెబుతున్నానని తెలిపారు.

రోడ్డు ప్రమాదంలో ఇద్దరికి తీవ్ర గాయాలు

ములుగు మార్చి 30, వెంకటాపురం మండలంలో పాలెం గ్రామ శివారులో ద్విచక్ర వాహనాన్ని ఇసుక లారీ ఢీకొట్టిన ఘటనలో ఇద్దరికి తీవ్ర గాయాలు అయ్యాయి. క్షతగాత్రులను 108 వాహనంలో వెంకటాపురం ప్రభుత్వ ఆసుపత్రికి తరలించారు. వారి పరిస్థితి విషమంగా ఉండడంతో ములుగు ఏరియా ఆసుపత్రికి తరలించారు. గాయపడిన వ్యక్తులు కంటి అశోక్ మంగ వాయి గ్రామం, చంటి ముకునూరు పాలెం గ్రామానికి చెందినవారు.

అసెంబ్లీ సాక్షిగా రేవంత్ చెడుగుడు

హైదరాబాద్, మార్చి 30, తెలంగాణలో కాంగ్రెస్ అధికారంలోకి వచ్చి రెండున్నరేళ్లయింది. సీఎం రేవంత్‌రెడ్డి క్యాబినెట్ మంత్రులతో కలిసే నిర్ణయాలు తీసుకుంటున్నారు. ఢిల్లీకి వెళ్లినా ఒకరిద్దరు మంత్రులను తీసుకెళ్లడం ఆనవాలుతీగా పెట్టుకున్నారు. విదేశీ పర్యటనలకు కూడా మంత్రులు వెళ్తున్నారు. అయితే రెండున్నరేళ్లయినా సీఎం సత్తాను మంత్రులు సరిగా గుర్తించలేదు. కానీ తెలంగాణ అసెంబ్లీ సాక్షిగా రేవంత్ రెడ్డి తాజాగా తన రాజకీయ పటుత్వాన్ని వాదనా చాతుర్యాన్ని ప్రదర్శించడంతోపాటు, ప్రతిపక్ష నేత హరీశ్ రావుపై సీబీసీఐడీ విచారణకు ఆదేశించి గులాబీ శిబిరానికి ఊహించని షాకిచ్చారు. ఈ ఘటన తర్వాత కాంగ్రెస్ పార్టీలోని సీనియర్ మంత్రులకు కూడా తమకు, సీఎం మధ్యనున్న నాయకత్వ అంతరాన్ని, రేవంత్ ‘విలువ’ను స్పష్టంగా అర్థం చేసుకునే పరిస్థితి ఏర్పడిందిఇతర పార్టీల మాదిరిగా కాకుండా, కాంగ్రెస్‌లో ఎప్పుడూ ఒక ప్రత్యేకమైన రాజకీయ సంస్కృతి కనిపిస్తూ ఉంటుంది. పార్టీలో

సీనియర్ నేతలు ఎవరూ కూడా తమకంటే వయసులోనూ, అన-

ంభవంలోనూ చిన్నవారైన రేవంత్ అధికృతను సులభంగా అంగీకరించలేకపోయారు. ఎన్నికల సమయంలో పది మంది ఎమ్మెల్యేల్ని గెలిపించుకోవడానికి ముందుకు రాని నేతలు, అధికారం వచ్చిన తర్వాత మాత్రం మంత్రి పదవుల కోసం పోటీపడ్డారు. ఎన్ని ఒత్తిళ్లు వచ్చినా, కాంగ్రెస్ అధిష్ఠానం రేవంత్ చేతికే అధికార దండాన్ని అప్పజెప్పింది. ఇది ఆయన సామర్థ్యానికి నిదర్శనం. అసెంబ్లీ సమావేశాలు సీఎం సత్తాను మరోసారి నిరూపించాయి. మంత్రి పొంగులేటి శ్రీనివాస్‌రెడ్డిపై హరీశ్ రావు విరుచుకుపడిన సమయంలో, ఇతర మంత్రుల దగ్గర సరైన సమాధానాలు లేకపోయాయి. ఈ తరుణంలో రంగంలోకి దిగిన రేవంత్, హరీశ్ వాదనను పూర్తిగా ఖండించారు. కేవలం వాదనతోనే కాకుండా, సీబీసీఐడీ విచారణకు ఆదేశించడం ద్వారా ప్రతిపక్షాన్ని నిలువరించారు. ఇది ఆయన నిర్ణయ తీసుకునే సామర్థ్యాన్ని చాటివెచ్చింది. ఈ ఘటన తర్వాత, తాము కేవలం పాలనలో భాగస్వాములమే కానీ, నిజమైన నాయకుడు సీఎం

మాత్రమేనని మంత్రులకు అర్థమైంది.రేవంత్ నాయకత్వ సామర్థ్యానికి ఇది కేవలం రాష్ట్రస్థాయి గుర్తింపు మాత్రమే కాదు జాతీయస్థాయి గుర్తింపు వచ్చింది. 2025లో దేశంలోనే అత్యంత శక్తిమంతులైన 100 మంది జాబితాలో రేవంత్ రెడ్డికి 28వ స్థానం దక్కింది. గత ఏడాదితో పోలిస్తే 11 స్థానాలు మెరుగుపరచుకున్నారు. జాతీయ స్థాయిలో ఇండి కూటమిలో ఆయన పోషిస్తున్న కీలక పాత్ర, తెలంగాణలో తీసుకువచ్చిన సంస్కరణలే ఈ గుర్తింపుకు కారణం.బీఆర్ఎస్ అధినేత కేసీఆర్ చేసిన తప్పులు, మితిమీరిన అత్యవిశ్వాసం కాంగ్రెస్ విజయానికి కారణమయ్యాయని అంటారు. కానీ, ఆ అవకాశాలను సద్వినియోగం చేసుకుని, అధికారాన్ని నిలబెట్టుకునే విషయంలో రేవంత్ కీలక పాత్ర పోషించారు. అసెంబ్లీ సాక్షిగా ఆయన ప్రదర్శించిన పటత్వం, సీనియర్ మంత్రులకు తమ ‘విలువ’కు, సీఎం ‘విలువ’కు మధ్యనున్న తేడాను స్పష్టంగా చూపించింది.

సిటీ రోడ్స్‌కు ఫుల్ నిధులు

హైదరాబాద్, మార్చి 30, హైదరాబాద్ నగరంలో దెబ్బతిన్న రహదారుల మ-రమ్మతుల కోసం జీహెచ్ఎంసీ, సైబరాబాద్, మల్కాజిగిరి కార్పొరేషన్లు యుద్ధప్రతిపాదికన చర్యలు చేపట్టాయి. జీహెచ్ఎంసీ కమిషనర్ ఆర్వీ కర్ణన్ ప్రతి జోన్‌కు రూ. 25 కోట్ల చొప్పున మొత్తం రూ.150 కోట్లు కేటాయించారు. కాంప్రహెన్సివ్ రోడ్ మెయింటెనెన్స్ ప్రోగ్రాం కింద రూ.3,145 కోట్లతో 1,045 కి.మీ ప్రధాన రహదారులను అభివృద్ధి చేయనున్నారు. ఈ పనులు పూర్తయితే నగరవాసులకు గుంతల నుంచి విముక్తి లభించి, ప్రయాణం సాఫీగా సాగనుంది.హైదరాబాద్ మహానగరంలో వాహనదారుల ఇబ్బందులు తొలగనున్నాయి. ఇక నుంచి ప్రయాణం సాఫీగా సాగనుంది. నగర ప్రజల ప్రయాణాన్ని సుఖమయం చేసేందుకు మూడు నగరపాలక సంస్థలు నడుం బిగించాయి. జీహెచ్ఎంసీ , సైబరాబాద్ నగరపాలక సంస్థ, మల్కాజిగిరి నగరపాలక సంస్థ సంయుక్తంగా రహదారి అభివృద్ధి పనులను వేగవంతం చేశాయి. ఇప్పటికే సీఎంసీ, ఎంఎంసీ కార్పొరేషన్లు జోన్ వారిగా టెండర్ల ప్రక్రియను ప్రారంభించగా.. తాజాగా

జీహెచ్ఎంసీ కమిషనర్ ఆర్వీ కర్ణన్ నగరంలోని ఆరు జోన్లకు కలిపి రూ.150 కోట్ల ప్రత్యేక నిధులను కేటాయించారు. ప్రతి జోన్‌కు రూ.25 కోట్ల చొప్పున కేటాయించిన ఈ బడ్జెట్‌తో అత్యవసర రోడ్ల మరమ్మతులు చేపట్టనున్నారు. మార్చి 31వ తేదీలోపు రహదారుల అంచనాలు రూపొందించి.. ఉన్నతాధికారుల ఆమోదం పొందాలని జోన్‌ల కమిషనర్లకు కమిషనర్ కర్ణన్ ఆదేశాలు జారీ చేశారు.ప్రస్తుతం పాత జీహెచ్ఎంసీ పరిధిలోని డివిజన్లలో కార్పొరేటర్లకు కేటాయించిన కోటి రూపాయల నిధులలో మెజారిటీ వాటా సీసీ రోడ్ల నిర్మాణానికే ఖర్చవుతోంది. దీనివల్ల ప్రధాన అంతర్గత రహదారుల నిర్వహణ కుంటుపడుతోందన్న ఫిర్యాదులు వెల్లువెత్తాయి. ఈ క్రమంలోనే కమిషనర్ కేటాయించిన రూ.150 కోట్ల నిధులు అత్యంత కీలకంగా మారాయి. ఇప్పటికే చార్జినార్, సికింద్రాబాద్ జోన్ల అధికారులు స్పందించి పనులకు ఆమోదం పొందుతున్నారు. మ-రోవైపు సీఎంసీకి రూ.500 కోట్లు, ఎంఎంసీకి రూ.500 కోట్ల బడ్జెట్ కేటాయించగా.. అందులో సీఎంసీ రూ.300 కోట్లు, ఎంఎంసీ రూ.250 కోట్ల విలువైన

పనులకు గ్రీన్ సిగ్నల్ పొందాయినగర విస్తరణతో రహదారుల సవాళ్లు కూడా పెరిగాయి. గతంలో 9 వేల కిలోమీటర్లుగా ఉన్న రోడ్ల పొడవు, శివారులోని 27 స్థానిక సంస్థల విలీనంతో ఏకంగా 14,787.66 కిలోమీటర్లకు చేరింది. ఈ శివారు ప్రాంతాల్లో పెద్ద ఎత్తున ఉన్న మట్టి రోడ్లను బీటీ రోడ్లుగా మార్చడం ఇప్పుడు ఇంజనీరింగ్ విభాగం ముందున్న ప్రధాన లక్ష్యం. దీనికి తోడు ‘కాంప్రహెన్సివ్ రోడ్ మెయింటెనెన్స్ ప్రోగ్రాం’కింద 1045.01 కిలోమీటర్ల ప్రధాన రహదారులను రూ.3,145 కోట్ల భారీ వ్యయంతో శాశ్వత ప్రాతిపదికన అభివృద్ధి చేసేందుకు ప్రభుత్వం ఇప్పటికే గ్రీన్ సిగ్నల్ ఇచ్చింది. ఈ భారీ అభివృద్ధి పనులు పూర్తిస్థాయిలో అందుబాటులోకి వస్తే.. నగరవాసులు ట్రాఫిక్ కష్టాల నుంచి గట్టెక్కుడమే కాకుండా, ప్రమాద రహితంగా సాఫీగా ప్రయాణించే వీలుంటుంది. దాంతో పాటు ఆయా కాంసీలు రహదారుల పరంగా అభివృద్ధి చెందనున్నాయి. త్వరలోనే ఈ రోడ్ల నిర్మాణ పనులు పట్టాలెక్కునుండగా.. ఈ ఏడాది చివరికల్లా పూర్తి చేయాలని అధికారులు టార్గెట్‌గా పెట్టుకున్నారు.

కొత్త నియోజకవర్గాలు... కలిసాచ్చేదెవరికి

కరీంనగర్, మార్చి 30 కేంద్రం ఇటీవల నియోజకవర్గాల పునర్విభజనకు అనుమతి ఇచ్చింది. జనాభా ఆధారంగా పునర్విభజనపై దక్షిణాది రాష్ట్రాల నుంచి అభ్యంతరాలు రావడంతో కేంద్రం కీలక నిర్ణయం తీసుకుంది. అన్ని రాష్ట్రాల్లో ప్రస్తుతం ఉన్న స్థానాల్లో 50 శాతం పెంచాలని ప్రతిపాదించింది. దీంతో తెలంగాణలో ప్రస్తుతం 119 స్థానాలు ఉండగా కొత్తగా 60 అసెంబ్లీ స్థానాలు పెరగనున్నాయి. ఉమ్మడి జిల్లాల వారిగా 5 స్థానాలు పెరగబోతున్నాయి. దీంతో కరీంనగర్ జిల్లా రాజకీయ వాతావరణం ఒక్కసారిగా వేడక్కింది. నియోజకవర్గాల పునర్విభజన జరిగితే సరిహద్దులు మారిపోవడం ఖాయం. దశాబ్దాలుగా ఒకే నియోజకవర్గంలో పట్టు సాధించిన నాయకులకు ఇది పెద్ద తలనొప్పిగా మారింది. మరోవైపు కొత్త నియోజకవర్గాలు ఏర్పడితే తమ సామాజిక సమాకరణాలు కలిసాస్థాయని, తమ రాజకీయ కల నెరవేరుతుందని ద్వితీయ శ్రేణి నేతలు ఆశచదుతున్నారు. ఈ చదరంగంలో ఎవరికి లాభం? ఎవరికి నష్టం? అనేది ఆసక్తికర అంశంగా మారినఉమ్మడి కరీంనగర్ జిల్లా ప్రస్తుతం 13 అసెంబ్లీ నియోజకవర్గాలతోపాటు, ఒక రోప్రమేలం స్థానాన్ని కలిగి ఉంది. ఈ నియోజకవర్గాల్లో కొన్ని దశాబ్దాలుగా ఒకే పార్టీ లేదా ఒకే కుటుంబం ఆధీనలోకి ఉన్నాయి. సామాజిక సమాకరణాలు, స్థానిక సమస్యలు, అభివృద్ధి పనుల ఆధారంగా ఓటర్లు నిర్ణయం

తీసుకుంటున్నారు. కానీ నియోజకవర్గాల పెంపు జరిగితే ఈ సమాకరణాలన్నీ మారిపోయే అవకాశం ఉంది.నియోజకవర్గాల పునర్విభజనతో దశాబ్దాలుగా ఒకే నియోజకవర్గంలో పట్టు సాధించిన సీనియర్ నేతలకు నియోజకవర్గాల పునర్విభజన పెద్ద తలనొప్పిగా మారింది. పట్టు ఉన్న ప్రాంతాలు వేరు నియోజకవర్గాల్లోకి వెళ్లే ప్రమాదం ఉంది. వారికి మద్దతుగా ఉన్న ఓటు బ్యాంకు రెండు లేదా మూడు నియోజకవర్గాలుగా విభజించబడే అవకాశం ఉంది. కొత్త నియోజకవర్గాల్లో కొత్త నేతలు పోటీకి దిగే అవకాశం ఉంది.నియోజకవర్గాల పెంపు ద్వితీయ శ్రేణి నేతలకు, యువ నేతలకు పెద్ద అవకాశంగా మారింది. కొత్తగా ఏర్పడే నియోజకవర్గాల్లో పోటీ చేసే అవకాశం లభిస్తుంది. తమ సామాజికవర్గం ఆధిక్యం ఉన్న ప్రాంతాలు కొత్త నియోజకవర్గంగా ఏర్పడితే, గెలుపు అవకాశాలు పెరుగుతాయి. పార్టీలు కూడా కొత్త ముఖాలకు అవకాశం ఇవ్వడానికి సిద్ధంగా ఉంటాయి.రాజకీయ పార్టీలకు నియోజకవర్గాల పెంపు వ్యూహాత్మక అవకాశంగా మారింది. తమకు అనుకూలంగా ఉన్న ప్రాంతాలను కలిపి, కొత్త నియోజకవర్గాలు ఏర్పాటు చేసుకునే అవకాశం ఉంది. విభజన పల్ల అధికార పార్టీ ఓటు బ్యాంకు బీబి, తమకు లాభం చేకూరుతుందని ఆశిస్తుంది. కొత్త నియోజకవర్గాల్లో తమ ప్రాబల్యం చూపించే అవకాశం లభిస్తుంది.కరీంనగర్ జిల్లాలో వివిధ

సామాజిక వర్గాలు(రెడ్డి, వెలమ, బ్రాహ్మణ, ఓసీ, బీసీ, ఎస్సీ, ఎస్టీ) ఉన్నాయి. నియోజకవర్గాల పునర్విభజన జరిగితే ఈ సమాకరణాలు మారిపోతాయి. కొత్త నియోజకవర్గాల్లో ఒకే సామాజిక వర్గం ఆధిక్యం ఏర్పడితే, ఆ వర్గం నేతకు అవకాశం లభిస్తుంది. వివిధ వర్గాలు సమానంగా ఉన్న నియోజకవర్గాల్లో పోటీ మరింత తీవ్రంగా మారుతుంది. ఒకే సామాజిక వర్గం ఆధిక్యం లేనప్పుడు, వివిధ వర్గాల కూటమి అభ్యర్థి గెలుపు నిర్ణయిస్తుంది.నియోజకవర్గాల పెంపు ఖాయమైతే, పార్టీల లోపల టికెట్ ఆకాంక్షలు పెరుగుతాయి. సీనియర్ నేతలు, యువ నేతల మధ్య ఘర్షణ తప్పదు. టికెట్ ఇవ్వకపోతే పార్టీ మారే అవకాశం ఉంది. ఒకే పార్టీ గెలవడం కష్టమైన నియోజకవర్గాల్లో, కూటమి రాజకీయాల ముఖ్యమవుతాయి. వివిధ సామాజిక వర్గాల నేతలతో కూటమి ఏర్పాటు చేసుకుని, గెలుపును సాధించే ప్రయత్నం జరుగుతుంది. కొత్త నియోజకవర్గాల్లో ప్రచార వ్యూహాలు మారాల్సి ఉంటుంది. సోఫల్ మీడియా, డిజిటల్ ప్రచారం మరింత ముఖ్యమవుతుంది. స్థానిక సమస్యలపై దృష్టి పెట్టాల్సి ఉంటుందినియోజకవర్గాల పెంపు కరీంనగర్ జిల్లా రాజకీయాల్లో పెద్ద మార్పును తీసుకురాబోతోంది. దశాబ్దాలుగా పట్టు సాధించిన సీనియర్ నేతలకు ఇది సవాలుగా మారితే, యువ నేతలకు, ద్వితీయ శ్రేణి కార్యకర్తలకు ఇది సువర్ణావకాశంగా మారింది.

మూతపడ్డ వైన్ షాప్

భద్రాద్రి మార్చి 30 భద్రాద్రి కొత్తగూడెం జిల్లాలో మద్యం దుకాణాల నిర్వహణలో భారీ నిర్లక్ష్యం బయటపడింది. డీలర్ అసధికారికంగా షాప్ మూసివేసినా ఆబ్యారీ శాఖ మాత్రం చర్యలు తీసుకోకపోవడం తీవ్ర విమర్శలకు దారితీస్తోంది. దమ్మపేట మండలకేంద్రంలో ఓ వైన్ షాప్ అసధికారికంగా మూతపడింది. గత ఏడాది జరిగిన లిక్విడ్ దుకాణాల లాటరీలో మూడవ నంబర్ షాపు దక్కించుకున్న వ్యక్తి లైసెన్సు ఫీజు చెల్లించి విజయదుర్గ వైన్స్ పేరుతో దుకాణాన్ని ప్రారంభించాడు. ఈ నెల 5వ తేదీ నుండి దుకాణాన్ని అసధికారికంగా మూసివేశారు. 25 రోజులుగా దుకాణం మూసివేసినా సంబంధిత శాఖ దృష్టి పెట్టలేదు. ఇన్ని రోజులు షాపులో కొనుగోళ్లు అమ్మకాలు జరగనప్పటికీ ఇా, ఇంకా, ఆల లు అటువైపు కన్నెత్తి కూడా చూడలేదు. ఓ మద్దతి దుకాణం అసధికారికంగా మూసివేస్తే నగటున రోజుకి పదివేల వరకూ జరిమానా ఉండగా 25 రోజులనుండి మూసివేసినా సదరు దుకాణం పై చర్యలు తీసుకోవడంలో ఆబ్యారీ అధికారులు విఫలమయ్యారనే ఆరోపణలు వినిపిస్తున్నాయి. మూసివేసిన దుకాణం వ్యవహారంలో ఆప్యారి జిల్లా అధికారుల పాత్ర ఏమైనా ఉందా అన్న అనుమానాలు సైతం లేకపోలేదు. ఆబ్యారీ అధికారులు దుకాణాల నిర్వహణపై దృష్టి పెట్టకుంటే నకిలీ మద్దం మాత్రం ఎలా పట్టుకుంటారనే ప్రశ్నలు సైతం వెల్లువెత్తుతున్నాయి.

మోకిలా లో భారీగా డ్రగ్స్ పట్టివేత

రంగారెడ్డి మార్చి 30, మోకిలా లో 40 గ్రాముల కొకైన్ ను పూ్చర సీటి పోలీసులు పట్టుకున్నారు. డ్రగ్స్ విక్రయిస్తుండగా రెడ్ హ్యాండెడ్ గా పట్టుకున్నారు. నిందితుడు రైల్వే శాఖ లో నూపరింటెండెంట్ గా పనిచేస్తున్నట్లు గుర్తించారు. బెంగళూరు , గోవా నుండి డ్రగ్స్ హైదరాబాద్ కు స్మగ్లింగ్ చేస్తున్నాడు. కారులో డ్రగ్స్ తెచ్చి హైదరాబాదులో విక్రయిస్తున్నాడు. అతని వద్ద 40 గ్రాముల కొకైన్ సీజ్ చేసారు. ఘటనలో గూగుల్ లో పనిచేస్తున్న సాఫ్ట్ వేర్ ఇంజనీర్ తో పాటు మరో వ్యాపారవేత్త అరెస్ట్ అయ్యారు. వారి వద్ద నుండి రెండు కార్లు సీజ్ చేసారు. =====

చిలకలూరు లో ఓఎన్టీసీ అన్వేషణ అందోళనలో రైతులు

నంద్యాల మార్చి 30, రుద్రవరం మండలం చిలకలూరులో ఆయల్, గ్యాస్ సర్వే కలకలం రేపింది. ఓఎన్టీసీ సిబ్బంది చమురు గ్యాస్ నిక్షేపాల కోసం అన్వేషిస్తున్నారు. అభివృద్ధి కోణంలో ఇది మంచి పరిణామమే అయినా రైతులకు మాత్రం అందోళన కలిగిస్తోంది. సాధారణంగా ఓ ఎన్ జి సీ లేదా ఇతర చమురు సంస్థలు సిస్కిక్ సర్వే నిర్వహిస్తాయి. భూమి లోపలి పొరల్లో చమురు లేదా గ్యాస్ నిక్షేపాలు ఉన్నాయో లేదో తెలుసుకోవడానికి చిన్నపాటి రంధ్రాలు వేసి పరీక్షలు చేస్తారు. ఈ ప్రాథమిక సర్వేలో సేకరించిన వాటిని విశ్లేషణ కోసం ఢిల్లీ లేదా ఇతర ప్రధాన కార్యాలయాలకు పంపిస్తారు. అక్కడ నివేదిక సానుకూలంగా వస్తేనే తదుపరి తవ్వకాలు చేపడతారు. సర్వే సమయంలో పంటలకు నష్టం జరిగితే ఆ సంస్థలో రైతులకు తగిన నష్టపరిహారం చెల్లించాలి. నిక్షేపాలు ఉన్నాయని నిర్ధారణ అయ్యి భూమిని సేకరించాల్సి వస్తే ప్రభుత్వం ప్రత్యేక నోటిఫికేషన్ విడుదల చేసి, భూ సేకరణ చట్టం ప్రకారం రైతులకు పరిహారం అందిస్తుంది. =====

అహోబిలంలో అన్యమత ప్రచారం

నంద్యాల మార్చి 30, నంద్యాల జిల్లా లోని ఆళ్లగడ్డ మండలం ప్రముఖ పుణ్యక్షేత్రమైన అహోబిలంలో ఆదివారం అన్యమత ప్రచారం కలకలం రేపింది.. శ్రీ లక్ష్మీ నరసింహస్వామి ఆలయానికి అత్యంత సమీపంలో అన్యమతస్తులు పెద్ద వేసి ప్రార్థనా మందిరాలు ఏర్పాటు చేశారు. ఈ విషయం తెలుసుకున్న స్థానికులు పోలీసులకు సమాచారం అందించారు.దీంతో పోలీసులు అక్కడికి చేరుకుని వాళ్ళని అడ్డుకున్నారు..అక్కడినుంచి అన్యమతస్తులను బయటికి పంపించారు.. గత కొన్ని నెలలుగా నుండి ఇలాగే కొనసాగుతూనే ఉందని, పవిత్ర ఆలయ సమీపంలో అన్యమత ప్రచారం చేయకుండా అధికారులు గట్టి చర్యలు తీసుకోవాలని భక్తులు కోరుతున్నారు

ఇండియన్ గ్యాస్ గూడెం వద్ద వినియోగదారులు ఆందోళన

వైరా మార్చి 30, వైరా మున్సిపాలిటీలో ఇండియన్ గ్యాస్ శ్రీ కాణిపాక ఏజెన్సీ గోడ ముందు గ్యాస్ వినియోగదారులు ఆందోళన చేశారు. అనంతరం కాలేజీ సిలిండ్లతో వైరా టు జగ్గయ్యపేట జాతీయ రహదారిపై బైరాయించి ఆందోళన చేశారు. గ్యాస్ బుకింగ్ చేసుకున్న వినియోగదారులు సిలిండ్ల కోసం భారీగా వచ్చారు. దీంతో ఏజెన్సీ నిర్వాహకులు సిలిండ్ల కోరక ఉందని చెప్పారు.ఇంకా ఎన్ని రోజులు కొరత ఉంటుందని నిర్వాహకులను నిలదీశారు. పొంతన లేని సమాధానం చెప్పడంతో వినియోగదారులు ఖాళీ సిలిండ్లతో నడిరోడ్డుపై బైరాయించి ఆందోళనలకు దిగారు.సుమారు అరగంట పైన రోడ్డుపై ఆందోళన చేయడంతో. మధిర, జగ్గయ్యపేట,బోనకల్లు ప్రధాన రహదారి కావడంతో భారీగా వాహనాల రాకపోకలు నిలిచిపోయాయి.దీంతో వాహనదారులు, ప్రయాణికులు తీవ్ర ఇబ్బందులు పడ్డారు. విషయం తెలుసుకున్న స్థానిక ట్రైని ఎస్ఐ వవన్ కుమార్ సంఘటన స్థలానికి చేరుకుని, వినియోగదారులకు నచ్చజెప్పి, రోడ్డుకు అడ్డంగా ఉంచిన సిలిండ్లదన్న తొలగించి, ట్రాక్ క్లియర్ చేశారు..

తిరుమల భూములను చౌకగా అప్పగిస్తున్నారు

తిరుపతి మార్చి 30, పవిత్ర పుణ్యక్షేత్రం చెంత వేల కోట్ల విలువైన భూములను కారుచౌకగా ప్రైవేట్ సంస్థలకు కట్టబెడుతున్నారంటూ మాజీ టీడీపీ చైర్మన్ భూమన కరుణాకర్ రెడ్డి ఆరోపణలు చేశారు. దాదాపు వెయ్యి కోట్ల రూపాయల విలువ చేసే 22 ఎకరాల భూమిని, కేవలం 94 కోట్లకే ధారాదత్తం చేయడం వెనుక భారీ కుంభకోణం దాగి ఉందని ఆయన మండిపడ్డారు. బెంగళూరుకు చెందిన దివ్యులీ, హైదరాబాద్కు చెందిన సైబర్ సీటీ డెవలపర్స్ సంస్థలు లోకేష్కు బినామిలా అని భూమన ప్రశ్నిస్తున్నారు. సాధారణంగా పీవీపీ పద్ధతిలో ఇవ్వాల్సిన టూరిజం స్థలాలను, ఏకంగా శ్రీ హోల్డ్ కింద రియల్ ఎస్టేట్ సంస్థలకు ఇవ్వడం వెనుక మతలబు ఏంటని నిలదీశారు. తిరుచానూరు అమ్మవారి ఆలయ సమీపంలో వెల్సన్ సెంటర్లు, ఫైవ్ స్టార్ హోటళ్ల నిర్మాణం స్థానిక అధ్యాత్మికతను దెబ్బతీస్తుందని ఆవేదన వ్యక్తం చేశారు. ప్రస్తుత టీడీపీ చైర్మన్ బి.ఆర్.నాయుడు తన పదవిని వ్యక్తిగత అవసరాలకు వాడుకుంటున్నారని, జూబ్లీహిల్స్ హోసింగ్ సొసైటీ ఎన్నికల కోసం దర్బనాలను ఎరగా వేస్తున్నారని భూమన తీవ్ర ఆరోపణలు చేశారు. ఈ భూ కేటాయింపులను రద్దు చేసే వరకు వెనక్కి తగ్గేది లేదని, పెద్ద ఎత్తున పోరాటం చేస్తామని ఆయన హెచ్చరించారు. =====

అదిలాబాద్, నాగార్జునసాగర్‌లలో ఎయిర్ పోర్టు

హైదరాబాద్, మార్చి 30, కేంద్ర ప్రభుత్వం ప్రతిష్ఠాత్మకంగా చేపట్టిన ‘ఉదాన్ 2.0’ పథకం ద్వారా తెలుగు రాష్ట్రాల్లో విమానయాన సౌకర్యాలు భారీగా మెరుగుపడనున్నాయి.తెలంగాణలోని ఆదిలాబాద్, ఆంధ్రప్రదేశ్‌లోని నాగార్జునసాగర్‌లలో కొత్త విమానాశ్రయాల నిర్మాణానికి మార్గం సుగమమైంది. ఉదాన్ 2.0 కింద కేటాయించిన రూ.28,000 కోట్లతో దేశవ్యాప్తంగా 100 ఎయిర్‌పోర్టులు, 200 హెలిపోర్టులను అభివృద్ధి చేయనున్నారు.తెలంగాణ, ఏపీ ప్రజలకు కేంద్రం తీపి కబురు చెప్పింది. రెండు రాష్ట్రాల్లో కొత్తగా ఎయిర్‌పోర్టులు అందుబాటులోకి రానున్నాయి. ప్రధాని నరేంద్ర మోదీ నేతృత్వంలోని కేంద్ర మంత్రివర్గం ఇటీవల ఆమోదించిన ‘ఉదాన్ 2.0’ పథకం రెండు తెలుగు రాష్ట్రాల్లో విలాసామిక, పర్యాటక రంగాలకు కొత్త జవజీవాలును అందించబోతోంది. కేంద్ర పౌర విమానయాన శాఖ మంత్రి కింజరాపు రామ్మోహన్ నాయుడు శనివారం ఢిల్లీలో విలేజరులతో మాట్లాడుతూ.. ఈ పథకం ద్వారా లభించబోయే ప్రయోజనాలను వివరించారు. ముఖ్యంగా ఇప్పటికే ఉన్న ఎయిర్‌స్టిప్‌లను పూర్తిస్థాయి విమానాశ్రయాలగా మార్చడమే ఈ పథకం ప్రధాన ఉద్దేశమని ఆయన పేర్కొన్నారు. దీనివల్ల తెలంగాణలోని ఆదిలాబాద్, ఏపీలోని పల్నాడు జిల్లా నాగార్జునసాగర్ వంటి ప్రాంతాలకు విమాన కనెక్టివిటీ



లభించనుంది.ఆదిలాబాద్‌లో ప్రస్తుతం రక్షణ శాఖ అధీనంలో ఉన్న ఎయిర్‌ఫోర్స్ ఎయిర్‌స్టిప్‌ను తాము స్వాధీనం చేసుకోబోమని, దానికి ఆనుకుని ఉన్న అదనపు భూమిని సేకరించి పౌర విమానయాన విమానాశ్రయాన్ని నిర్మిస్తామని మంత్రి స్పష్టం చేశారు. అలాగే.. హైదరాబాద్ బేగంపేట ఎయిర్‌పోర్టు రన్‌వే కింద ట్రాఫిక్ టన్నెల్ నిర్మాణానికి కేంద్రం సూత్రప్రాయంగా

అంగీకరించిందని, రాష్ట్ర ప్రభుత్వం ఖర్చు భరిస్తే పనులు ప్రారంభిస్తామని తెలిపారు. ఉదాన్ 2.0 కింద కేటాయించిన రూ.28,000 కోట్లలో రూ.12,000 కోట్లు విమానాశ్రయాల అభివృద్ధికి, రూ.3,500 కోట్లు 200 హెలిపోర్టుల నిర్మాణానికి కేటాయించారు. విమానయాన సంస్థల నష్టాలను భర్తీ చేసే ‘వరుబిలిటీ గ్యారెంటీ ఫండింగ్’ కోసం మరో రూ.10,000 కోట్లు

వెచ్చించనున్నారు.తెలంగాణలో వరంగల్ మామూనూరు ఎయిర్-పోర్టు పైలు ప్రస్తుతం వివిధ శాఖల సంప్రదింపుల దశలో ఉందని, జూన్‌లో దీనికి శంకుస్థాపన చేసేందుకు ప్రభుత్వం ప్రయత్నిస్తోందని వెల్లడించారు. కొత్తగూడెం, బసంత్‌నగర్ ఎయిర్‌పోర్టులకు సంబంధించి సరైన భూమిని చూపిస్తే వెంటనే చర్యలు చేపడతామని రాష్ట్ర ప్రభుత్వానికి సూచించారు. ఆంధ్రప్రదేశ్‌కు సంబంధించి భోగాపురం అంతర్జాతీయ విమానాశ్రయం, విజయవాడ గన్నవరం విమానాశ్రయ విస్తరణ పనులు తుది దశకు చేరుకున్నాయని, వచ్చే ఏడాది జూన్ కల్లా ఇవి ప్రయోజికులకు అందుబాటులోకి వస్తాయని మంత్రి ధీమా వ్యక్తం చేశారు.మరోవైపు, భారత విమానయాన రంగంలో విప్లవాత్మక మార్పుగా ‘ఎంట్రాయిర్’ సంస్థ దేశీయంగా విమానాల తయారీపై ఆసక్తి చూపుతోందని మంత్రి తెలిపారు. 2028 చివరి నాటికి భారత్‌లో తయారైన తొలి విమానాన్ని తీసుకురావాలన్న లక్ష్యంతో ఆ సంస్థ కసరత్తు చేస్తోందని, ఇది ‘మేక్ ఇన్ ఇండియా’లో భాగంగా పెద్ద విజయమని ఆయన కొనియాడారు. ఈ అభివృద్ధి పనులన్నీ పూర్తయితే, తెలుగు రాష్ట్రాల మధ్య, దేశంలోని ఇతర ప్రధాన నగరాల మధ్య ప్రయాణ దూరం భారీగా తగ్గడమే కాకుండా ఆర్థిక ప్రగతికి బాటలు పడతాయని విశ్లేషకులు భావిస్తున్నారు.

దవాఖానాల్లో సూపర్ స్పెషాలిటీ డాక్టర్లు..

హైదరాబాద్, మార్చి 30, ఉస్మానియా, గాంధీ వంటి ప్రభుత్వ ఆసుపత్రులలో ప్రవాస తెలుగు వైద్య నిపుణుల సేవలను ప్రవేశపెట్టేందుకు తెలంగాణ ప్రభుత్వం వినూత్న ప్రణాళికను సిద్ధం చేసింది. ముఖ్యమంత్రి రేవంత్ రెడ్డి ఆదేశాల మేరకు.. విదేశీ వైద్యులను సమన్వయం చేసేందుకు ఒక ప్రత్యేక వెబ్‌సైట్‌ను వైద్య ఆరోగ్య శాఖ రూపొందిస్తోంది. దీని ద్వారా విదేశాల నుండి వచ్చే నిపుణులు ఉచితంగా వైద్య సేవలు అందించడానికి వీలు కలుగుతుంది. రాష్ట్రంలో వైద్యారోగ్యశాఖను పటిష్ఠం చేయటమే కాకుండా.. పేదలకు అంతర్జాతీయ స్థాయి చికిత్సను అందుబాటులోకి తీసుకొస్తుంది. పేదరోగులకు నిజంగా ఇది తీపి కబురే. ప్రభుత్వ ఆసుపత్రిలో కార్పొరేట్ వైద్యం అందనుంది. వైద్యారోగ్య శాఖలో విప్లవాత్మక మార్పులకు శ్రీకారం చుడుతూ.. విదేశాల్లో స్థిరపడిన ప్రవాస తెలుగు వైద్య నిపుణుల సేవలను ప్రభుత్వ ఆసుపత్రులలోని పేదలకు అందుబాటులోకి తీసుకురావాలని సీఎం రేవంత్ రెడ్డి నిర్ణయించారు. ఈ మేరకు ఉస్మానియా, గాంధీ, నిల్‌ఫర్, ఎంఎన్‌జే క్యాన్సర్ ఆసుపత్రులలో త్వరలో విదేశీ వైద్య నిపుణుల సేవలు అందుబాటులోకి రానున్నాయి. ప్రవాస భారతీయులైన నిపుణుల నైపుణ్యాన్ని ఇక్కడి పేద రోగులకు ఉచితంగా అందించడమే లక్ష్యంగా వైద్య ఆరోగ్య శాఖ వేగంగా అడుగులు వేస్తోంది. ఇందుకోసం ఒక ప్రత్యేక వెబ్‌సైట్‌ను రూపొందిస్తూ.. విదేశీ వైద్యులను సమన్వయం చేసేందుకు ప్రత్యేక కార్యాచరణను సిద్ధం చేసింది.చాలామంది విదేశీ డాక్టర్లకు తమ మాతృభూమికి సేవ చేయాలనే తపన ఉన్నప్పటికీ, సరైన వేదిక లేక వెనుకంజ వేస్తున్నారు. దీనిని దృష్టిలో ఉంచుకుని ప్రభుత్వం ఒక కేంద్రీకృత వెబ్‌సైట్‌ను అందుబాటులోకి తెస్తోంది. ఈ పోర్టల్ ద్వారా వైద్యులు తమ స్పెషలైజేషన్, వారు హైదరాబాద్‌లో అందుబాటులో ఉండే రోజులు, కేటాయించగలిగే సమయాన్ని సమాధు చేసుకోవచ్చు. వ్యక్తిగత కారణాలతో లేదా వైద్య సదస్సుల కోసం హైదరాబాద్ వచ్చే నిపుణులు, తమ విరామ సమయంలో కొన్ని రోజుల పాటు ప్రభుత్వ ఆసుపత్రుల్లో శస్త్రచికిత్సలు నిర్వహించడం లేదా

వైద్య విద్యార్థులకు ‘గెస్ట్ ఫ్యాక్టీ’గా బోధించడం వంటి సేవలు అందించవచ్చు.హైదరాబాద్ ఇప్పటికే అంతర్జాతీయ స్థాయి వైద్య సేవలకు కేంద్రంగా మారింది. విదేశాలతో పోలిస్తే ఇక్కడ



వైద్య ఖర్చులు తక్కువగా ఉండటం, అత్యాధునిక సాంకేతికత అందుబాటులో ఉండటంతో విదేశీ రోగులు కూడా హైదరాబాద్ వైపు మొగ్గు చూపుతున్నారు. ఇప్పుడు ప్రభుత్వ ఆసుపత్రుల్లో కూడా అంతర్జాతీయ నిపుణులు సేవలు అందించడం ద్వారా, ప్రభుత్వ రంగంలో వైద్య ప్రమాణాలు మరింత మెరుగుపడతాయి. గతంలో విదేశాల్లో పనిచేసిన అనేక మంది నిపుణులు ప్రస్తుతం ఇక్కడి కార్పొరేట్ ఆసుపత్రుల్లో సేవలందిస్తున్నారు. వారి అనుభవాన్ని ఇప్పుడు ప్రభుత్వ ఆసుపత్రుల్లో కొనసాగించటం ద్వారా పేదలకు కార్పొరేట్ స్థాయి వైద్యం ఉచితంగా దక్కుతుంది. ఈ మేరకు రేవంత్ సర్కార్ ప్రత్యేక కార్యచరణ రూపొందిస్తుంది. ఈ నిర్ణయాలు అమల్లోకి వస్తే పేద రోగులకు కార్పొరేట్ స్థాయి వైద్యం రూపాయి ఖర్చు లేకుండా అందుతుంది.ఇక హైదరాబాద్ నగరంలో కొత్త మెడికల్ కాంటీ వీర్వాణింది. ఎల్లీనగర్‌కు మెడికల్ కాంటీ కేటాయిస్తూ మంత్రి దామోదర రాజనర్సింహు కీలక ప్రకటన చేశారు. ఇప్పటి వరకు మహేశ్వరం పేరుతో మెడికల్ కాంటీగా ఉండగా.. ఇక నుంచి ఎల్లీనగర్‌కు కేటాయిస్తున్నట్లు చెప్పారు.

భూబాధితులకు అండగా బీఆర్ఎస్ : కేటీఆర్

హైదరాబాద్ మార్చి 30, వట్టినాగులపల్లి భూ ఆక్రమణలపై బీఆర్ఎస్ ప్రజాప్రతినిధుల మీడియా సమావేశం నిర్వహించారు. మంత్రి పొంగులేటి శ్రీనివాస్ రెడ్డి, ఆయన కుమారుడు పొంగులేటి హర్షా రెడ్డి వట్టినాగులపల్లిలో చేస్తున్న భూ కబ్జాలపై, భూ నిర్వాసితులకు అండగా నిలిచిన భారత రాష్ట్ర సమితి (ఃఖీ) ఎమ్మెల్యేల బృందం బాధితులు సతీష్ షా కుటుంబంతో కలిసి మీడియాకు వివరాలు వెల్లడించింది. కేటీఆర్ మాట్లాడుతూ 1960 నుంచే ఇక్కడ సతీష్ షా కుటుంబానికి భూమి ఉంది. అప్పటి నుంచి ఇప్పటి వరకు కూడా వారి పేరుమీదనే భూమి ఉంది. గత 60 సంవత్సరాలుగా ఈ భూమిలో వారు నివసిస్తున్నారు. వట్టినాగులపల్లి గ్రామం అభివృద్ధి చెందిన తర్వాత ఇక్కడ భూముల విలువలు భారీగా పెరిగాయి. సతీష్ షా కుటుంబానికి చెందిన ఈ భూమి సుమారు ?1400 కోట్ల విలువ కలిగి ఉండగా, దీనిపై మంత్రి పొంగులేటి శ్రీనివాస్ రెడ్డి కన్నుపడింది. మంత్రి పొంగులేటి, ఆయన కుమారుడు హర్షా రెడ్డి కలిసి స్వయంగా సతీష్ షా ఇంటికి వెళ్లి, భూమిని దెవలమైంట్లు ఇవ్వకపోతే తీవ్రమైన పరిణామాలు ఉంటాయని బెదిరించారని అన్నారు. అయితే సతీష్ షా కుటుంబం భూమిని దెవలమైంట్లు ఇవ్వడానికి గానీ, అమ్మదానికి గానీ సిద్ధంగా లేమని స్పష్టంగా తెలిపింది.దీనికి తరువాత మంత్రి పొంగులేటి అరాచకాలకు తెరలేపారు. తన రెవెన్యూ శాఖలోని శ్రీనివాసులు అనే అధికారి ద్వారా, ?100 కోట్ల లంచం కేసులో పట్టుబడిన ఏడీ (0౨) తో దొంగ సర్వే చేయించి బాధితులను తీవ్రంగా వేధింపులకు గురిచేశారు. భూమిని ఇవ్వకపోతే, రెవెన్యూ సర్వే పేరుతో 27 ఎకరాల భూమిని స్వాధీనం చేసుకుంటామని బెదిరించారు. దీనికి లొంగకపోవడంతో హర్షా రెడ్డి, ఆయనకు చెందిన రాఘవ కన్నెక్షన్ గుండాలతో కలిసి, నంబర్ ప్లెట్లు లేని జేసీవీలతో వచ్చి బాధితులు నిర్మించుకున్న గోశాలను కూల్చివేశారని అన్నారు. దాదాపు కిలోమీటర్ మేర ఉన్న కాంపౌండ్ వాల్ను కూడా ధ్వంసం చేసి,



బాధితులను భయభ్రాంతులకు గురిచేశారు.ఈ ఘటన విషయం తెలుసుకుని అక్కడికి వచ్చిన సతీష్ షా, పల్లవి షా కుటుంబ సభ్యులను అక్కడే సజీవంగా పాతిపెడతామని బెదిరించి, రాత్రంతా నిలబెట్టారు. ఈ ఘటనపై పోలీసులు వద్ద ఫిర్యాదు చేయగా, ఎఫ్ఐఆర్ నమోదు చేసిన రాష్ట్రపతి పతకం అందుకున్న నిజాయితీ గల పోలీస్ అధికారి హబీబుల్లాను బదిలీ చేశారు. ముఖ్యమంత్రి రేవంత్ రెడ్డి, మంత్రి పొంగులేటి మధ్య ఉన్న వ్యాపార అనుబంధాన్ని అడ్డుపెట్టుకుని ఈ దురాగతాలు జరుగుతున్నాయి. కాంగ్రెస్ ప్రభుత్వం ధరణి పోర్టల్లో ఉన్న 20 లక్షల ఎకరాల భూమిని కోటి ఎకరాలకు పెంచి, నిషిద్ధ జాబితా పేరుతో ప్రజలను బెదిరిస్తూ 50 శాతం భూమి వాటా డిమాండ్ చేస్తోందని అన్నారు. ఇలాంటి అన్యాయాలకు అవాస్తవని, వారికి పార్టీ పరంగా మరియూ న్యాయపరంగా అండగా ఉంటామని తెలిపారు. అక్రమంగా క్రషర్లు ఏర్పాటు చేసి మైనింగ్ చేస్తున్న మంత్రి పొంగులేటిపై కఠిన చర్యలు తీసుకోవాలని డిమాండ్ చేశారు. అక్రమ మైనింగ్ను ప్రశ్నించిన మా ఎమ్మెల్యే కౌశిక్ రెడ్డి పై దాడి చేయడానికి ప్రయత్నించారని ఆరోపించారు.

ఆ క్షణం చనిపోవాలనుకున్న: నటి హేమ?

డ్రగ్స్ కేసులో తీవ్రంగా మానసికంగా క్రుంగిపోయాను ఫిలిం క్రిటిక్ అసోసియేషన్ ఆధ్వర్యంలో ప్రముఖ నటి హేమతో “మీట్ ది డ్రెస్” తెలుగు సినిమా ఇండస్ట్రీలో నటి హేమ కు ప్రత్యేకమైన పరిచయం అవసరం లేదు. క్యారెక్టర్ ఆర్టిస్ట్‌గా, కమెడియన్‌గా ఎన్నో విభిన్న పాత్రలతో ప్రేక్షకులను అలరించిన ఆమె, తన సహజమైన నటనతో ప్రత్యేక గుర్తింపు పొందారు. అదే సమయంలో నేరుగా, బహిరంగంగా తన అభిప్రాయాలను చెప్పే స్వభావం వల్ల కూడా తరచూ వార్తల్లో నిలుస్తూ ఉంటారు. టాలీవుడ్‌లో క్యారెక్టర్ ఆర్టిస్ట్‌గా, కమెడియన్‌గా దశాబ్దాల పాటు తనకంటూ ప్రత్యేక గుర్తింపు సంపాదించుకున్న నటి హేమ ఫిలిం క్రిటిక్ అసోసియేషన్ ఆధ్వర్యంలో ప్రముఖ నటి హేమతో నిర్వహించిన “మీట్ ది డ్రెస్” కార్యక్రమం హైదరాబాద్‌లోని తెలుగు ఫిలిం ఛాంబర్‌లో సోమవారంనాడు జరిగింది. ఈ సందర్భంగా ఆమె ఇటీవల తనపై నమోదైన డ్రగ్స్ కేసు, దాని వల్ల తన కుటుంబం ఎదుర్కొన్న ఇబ్బందులు, మీడియా పాత్ర వంటి అంశాలపై భావోద్వేగంగా స్పందించారు. తెలుగు ఫిలిం ఛాంబర్ లో ఫిలిం క్రిటిక్ అసోసియేషన్ ఆధ్వర్యంలో జరిగిన మీట్ ది డ్రెస్ కార్యక్రమంలో నటి హేమ మాట్లాడుతూ.... డ్రగ్స్ కేసులో తనపై వచ్చిన ఆరోపణలు తనను తీవ్రంగా మానసికంగా కలచివేశాయని చెప్పారు. “ఆ సమయంలో నేను చచ్చిపోవాలనిపించింది. అంతగా మానసికంగా కుంగిపోయాను” అని ఆమె ఆవేదన వ్యక్తం చేశారు. అయితే తాను ఎలాంటి తప్పు చేయలేదని, అందుకే చివరకు నిర్దోషిగా బయటకు వచ్చానని స్పష్టం చేశారు. డ్రగ్స్ వ్యవహారంలో కొందరు మీడియా సంస్థలు తనపై నిరాధార ఆరోపణలు చేస్తూ బురదజల్లాయని ఆమె ఆరోపించారు. ఆ వార్తల కారణంగా తన వ్యక్తిగత జీవితం మాత్రమే కాకుండా కుటుంబ సభ్యులు కూడా తీవ్రంగా బాధపడ్డారని చెప్పారు. “నా కుటుంబం చాలా సఫర్ అయింది. మాకు ఇది చాలా కఠినమైన కాలం” అని ఆమె పేర్కొన్నారు. అయితే మొత్తం మీడియాను ఒకే తాటిపై వేయలేమని, నిజాయితీగా వ్యవహరించే మీడియా సంస్థలు తనకు మద్దతుగా నిలుస్తాయని తాను నమ్ముతున్నానని హేమ తెలిపారు. భవిష్యత్తులో కూడా మీడియా తనకు న్యాయం చేస్తుందని ఆశాభావం వ్యక్తం చేశారు.



మలబార్ గోల్డ్ అండ్ డైమండ్ జ్యవలరీ షో రూమ్ ప్రారంభించిన ఎమ్మెల్యే చింతా ప్రభాకర్

సంగారెడ్డి, భారత శక్తి ప్రతినిధి, మార్చి 30:

సంగారెడ్డి జిల్లా కేంద్రంలో ప్రముఖ జ్యవెలరీ సంస్థ మలబార్ గోల్డ్ & డైమండ్స్ సూతన షోరూమ్ ఘనంగా ప్రారంభమైంది. ప్రపంచంలోనే ఆరవ అతిపెద్ద జ్యవెలరీ సంస్థగా గుర్తింపు పొందిన ఈ సంస్థ తన విస్తరణలో భాగంగా సంగారెడ్డిలో కొత్త స్టోర్ ను ప్రారంభించింది. ఈ షోరూమ్ ను సంగారెడ్డి ఎమ్మెల్యే చింత ప్రభాకర్ ప్రారంభించారు. ఈ సందర్భంగా నిర్వాహకులు ఎమ్మెల్యే గారికి ఘన స్వాగతం పలికి, శాలువాతో సన్మానించారు. సంగారెడ్డిలో ఈ షోరూమ్ ను ఏర్పాటు చేయడంపై ఎమ్మెల్యే చింత ప్రభాకర్ యజమాన్యాన్ని అభినందిస్తూ, ప్రాంతీయ అభివృద్ధికి ఇది దోహదపడుతుందని పేర్కొన్నారు. ఈ కార్యక్రమంలో మాజీ సీడీసీ చైర్మన్ కాసాల బుచ్చిరెడ్డి, స్థానిక కౌన్సిలర్ నక్క మంజులత నాగరాజు గౌడ్, కౌన్సిలర్లు కొత్తపల్లి నాని, జలంధర్, జాఫర్, దశరథ్ రెడ్డి, మాజీ జెడ్పీటీసీ కొండల్ రెడ్డి, మండల పార్టీ అధ్యక్షుడు చక్రపాణి, నక్క నాగరాజ్ గౌడ్, లాడేబాలు తదితరులు పాల్గొన్నారు.

వేములూరు లో శ్రీరాములవారి కళ్యాణ మహోత్సవంలో పాల్గొన్న డీసీసీ బ్యాంక్ చైర్మన్ మంచూరు సూర్యనారాయణ రెడ్డి

భారతశక్తి ప్రతినిధి, పోరుమామిళ్ల,మార్చి 30 : బద్వేలు నియోజకవర్గం అట్లూరు మండలం వేములూరు గ్రామంలో నిర్వహించిన శ్రీరాములవారి కళ్యాణ మహోత్సవ కార్యక్రమానికి ఉమ్మడి కడప జిల్లా డీసీసీ బ్యాంక్ చైర్మన్ మంచూరు సూర్యనారాయణ రెడ్డి ముఖ్య అతిథిగా హాజరై స్వామివారిని దర్శించుకొని ప్రత్యేక పూజల్లో పాల్గొన్నారు.అనంతరం భక్తులతో కలిసి కళ్యాణ మహోత్సవాన్ని వీక్షించి, తీర్థ ప్రసాదాలు స్వీకరించారు. ఈ సందర్భంగా గ్రామ ప్రజలతో మమేకమై అన్నదాన కార్యక్రమంలో పాల్గొని భక్తులతో కలిసి భోజనం చేశారు.ఈ కార్యక్రమంలో తెలుగుదేశం పార్టీ నాయకులు డాక్టర్ ఓబళాపురం రాజశేఖర్, చెరుకూరి రవికుమార్, అరవ శ్రీనివాసులు రెడ్డి, పరిటాల వెంకట సుబ్బయ్య, పాలకొండు రాజశేఖర్ రెడ్డి, పల్లె రమేష్ రెడ్డి, పోలెరెడ్డి రెడ్డయ్య, చంద్రగిరి ప్రహ్లాద్ రెడ్డి, కల్లూరి దుగ్గిరెడ్డి, పామూరి బాలిరెడ్డి, పామూరి సుబ్బారెడ్డి, మామపల్లి కృష్ణారెడ్డి , బోపళ్ళ నరసింహారెడ్డి, ఉపత్తి సుబ్బారెడ్డి,రామకృష్ణ రెడ్డి, కోటపాటి పెంచలయ్య, అందూరి సుబ్బారెడ్డి, మట్టే ఈశ్వర రెడ్డి,అట్లూరు సంచేష్, వేములూరు పంచాయతీ తెలుగుదేశం పార్టీ నాయకులు గురు ప్రసాద్ రెడ్డి,గంగిరెడ్డి, రాజారెడ్డి, గోపాల్ రెడ్డి, చెన్నారెడ్డి, కృష్ణారెడ్డి, రమణారెడ్డి, రామిరెడ్డి రామసుబ్బయ్య, వెంకటయ్య వెంకటేశ్, జయ తదితరులు పాల్గొన్నారు.

బాసర RGUKTలో డీఎస్సీగా బాధ్యతలు స్వీకరించిన పి.సాయి కిరణ్

నిర్మల్ జిల్లా ప్రతినిధి, మార్చి 30 (భారత శక్తి):తెలంగాణ రాష్ట్ర డైరెక్టర్ జనరల్ ఆఫ్ పోలీస్ గారి ఆదేశాలు మరియు నిర్మల్ జిల్లా ఎస్సీ కార్యాలయం వెంమోరాండం మేరకు, పి. సాయి కిరణ్, ఐపీఎస్, ఖైంసా ఎన్డిపీఓ ఇన్చార్జ్ బాసరలోని రాజీవ్ గాంధీ యూనివర్సిటీ ఆఫ్ నాలెడ్జ్ టెక్నాలజీస్ (=ఐఐఐ)లో డీఎస్సీగా బాధ్యతలను స్వీకరించారు.యూనివర్సిటీ పరిధిలో శాంతి భద్రతల పరిరక్షణ, విద్యార్థులు, సిబ్బందికి భద్రత కల్పించడం, యూనివర్సిటీ పరిపాలనతో సమన్వయం చేసుకుంటూ విధులను సమర్థవంతంగా నిర్వహించనున్నట్లు తెలిపారు.ఈ సందర్భంగా యూనివర్సిటీ యాజమాన్యం, విద్యార్థులు, సిబ్బంది పోలీసులకు పూర్తి సహకారం అందించాలని కోరారు.



సి.ఎం.ఎలో మెరిసిన అఖిల నాగ రమ్మ -బెంగళూరు వేదికపై సత్తా చాటిన ఖమ్మం అమ్మాయి -తల్లిదండ్రుల కష్టానికి తగిన ప్రతిఫలం

ఖమ్మం బ్యూరో, భారత శక్తి, మార్చి 30:

ఖమ్మం నగరానికి చెందిన విద్యార్థిని అర్హపల్లి అఖిల నాగ రమ్మ జాతీయ స్థాయిలో నిర్వహించిన సి.ఎం.ఎ పరీక్షల్లో ప్రతిభ కనబరిచి, బెంగళూరు వేదికపై ప్రశంసలు అందుకుని జిల్లా ఖ్యాతిని చాటింది. సాధారణ మధ్యతరగతి కుటుంబం నుంచి వచ్చిన ఆమె ఈ విజయంతో తల్లిదండ్రుల కష్టానికి తగిన ప్రతిఫలం అందించడమే కాకుండా, అనేక మంది విద్యార్థులకు స్ఫూర్తిగా నిలిచింది.

ఖమ్మం నగరంలోని మామిళ్లగూడెంకు చెందిన అర్హపల్లి నగేష్ -- శ్రీలక్ష్మి దంపతుల కుమార్తె అయిన అఖిల నాగ రమ్మ చిన్ననాటి నుంచే చదువులో ప్రతిభ కనబరిచింది. మౌంట్ ఫోర్ట్ స్కూల్లో 1వ తరగతి నుంచి 10వ తరగతి వరకు చదివి, పదో తరగతిలో 9.5 జీపీఎతో పాఠశాల టాపర్ గా నిలిచింది. అనంతరం సాహితీ జూనియర్ కాలేజీలో ఇంటర్మీడియట్ పూర్తి చేసి, ప్రథమ, ద్వితీయ సంవత్సరాల్లోనూ అగ్రశ్రేణి ఫలితాలు సాధించింది. ఆమె ప్రతిభను గుర్తించిన తల్లిదండ్రులు, ఆర్థిక ఇబ్బందులు ఉన్నప్పటికీ వెనుకకుగ వేయకుండా గుంటూరులోని ప్రముఖ 'మాస్టర్ మైండ్' కాలేజీలో సి.ఎం.ఎ కోర్సులో చేర్పించారు. తాజాగా విడుదలైన ఫలితాల్లో అఖిల నాగ రమ్మ జాతీయ స్థాయిలో ఉత్తమ ర్యాంకు సాధించి, బెంగళూరులో జరిగిన గౌరవ కార్యక్రమంలో ప్రశంసలు అందుకుంది.

ఈ సందర్భంగా అఖిల మాట్లాడుతూ, 'నా విజయానికి ప్రధాన కారణం నా తల్లిదండ్రులే. వారి కష్టం, ప్రోత్సాహమే నన్ను ఈ స్థాయికి తీసుకువచ్చాయి. నా విజయం వారికే అంకితం' అని తెలిపింది. అఖిల నాగ రమ్మ విజయం పట్ల స్థానికులు, ఉపాధ్యాయులు, బంధుమిత్రులు, శ్రేయోభిలాషులు హర్షం వ్యక్తం చేస్తూ అభినందనలు తెలిపారు. ఆమె చెల్లెలు యువ నాగశ్రీ ప్రస్తుతం గుంటూరులో చార్వెడ్ ఆకౌంటెన్సీ (సి.ఏ) కోర్సు అభ్యసిస్తుండటం కుటుంబంలో విద్యాపట్ల ఉన్న నిబద్ధతకు నిదర్శనంగా నిలుస్తోంది. సంకల్పం, కృషి, కుటుంబ సహకారం ఉంటే ఎంతటి ఉన్నత స్థాయికైనా చేరుకోవచ్చని అఖిల విజయం మరోసారి నిరూపించింది.



ప్రజల సమస్యల చట్టపర పరిష్కారానికి తక్షణ కృషి: సూర్యాపేట జిల్లా ఎస్పీ నరసింహ

సూర్యాపేట(భారత శక్తి జిల్లా ప్రతినిధి)మార్చి 30:

పోలీసు ప్రజావాణి కార్యక్రమంలో భాగంగా జిల్లా ఎస్సీ నరసింహ జిల్లా పోలీస్ కార్యాలయం నందు పిర్యూరుదారులతో మాట్లాడినారు. ఈ కార్యక్రమంలో జిల్లా నలుములాల నుండి వచ్చిన పిర్యూరుదారుల నుండి పిర్యూరులు స్వీకరించారు. ప్రజల సమస్యల పరిష్కారానికై సంబంధిత అధికారులకు ఫోన్ ద్వారా తక్షణ ఆదేశాలు, సూచనలు చేసి సమస్యల పరిష్కారానికి అవసరమైన దిశానిర్దేశం చేశారు. ప్రజల సమస్యలపై త్వరితగతిన చట్టపరమైన చర్యలు తీసుకుని బాధితులకు బరోసా కల్పించాలి అన్నారు.ఎలాంటి సమస్యలు ఉన్న ప్రజలు పైరవీలు లేకుండా, మూడో వ్యక్తి ప్రమేయం లేకుండా, నిర్భయంగా పోలీస్ సేవలను వినియోగించుకోవాలని సూచించారు. చట్టబద్ధమైన విధానంలోనే ప్రజలకు న్యాయం జరుగుతుందని, శాంతి భద్రతలను కాపాడుతూ ప్రజలకు మరింత చేరువగా ఉండడమే పోలీస్ శాఖ ప్రధాన లక్ష్యమని తెలిపారు.



సంగారెడ్డిలో మలబార్ గోల్డ్ నూతన జ్యవలరీ షోరూమ్ ప్రారంభించిన టీజీఐఐసి చైర్ పర్సన్ నిర్మలా జగ్గారెడ్డి

సంగారెడ్డి, భారత శక్తి ప్రతినిధి, మార్చి 30:

సంగారెడ్డి పట్టణం లో నూతనంగా ఏర్పాటు చేసిన మలబార్ గోల్డ్ షో రూం ను సోమవారం టీజీఐఐసి చైర్ పర్సన్ నిర్మలా జగ్గారెడ్డి ప్రారంభించారు. నిర్మలా జగ్గారెడ్డి కి స్వాగతం పలికిన షో రూమ్ నిర్వాహకులు , శాలువా కప్పి సన్మానం చేశారు.అనంతరం షోరూమ్ లో సగలను ఆమె పరిశీలించారు. ఈ సందర్భంగా ఆమె మాట్లాడుతూ సంగారెడ్డి లో మలబార్ షోరూం ఏర్పాటు చేయడం సంతోషం అన్నారు. ఈ కార్యక్రమంలో మున్సిపల్ చైర్ పర్సన్ కూన వనితా సంతోష్, కౌన్సిలర్ సంగీత మహేష్, నాయకులు కూన సంతోష్, మహేష్ తదితరులు పాల్గొన్నారు.



ప్రజలు ఆరోగ్యం పై శ్రద్ధ వహించాలి : టీజీఐఐసి చైర్ పర్సన్ నిర్మలా జగ్గారెడ్డి

సంగారెడ్డి, భారతశక్తి ప్రతినిధి, మార్చి 30:

సంగారెడ్డి పట్టణంలోని 15వ వార్డు రాజంపేట్ భవని మందిర్ వద్ద కౌన్సిలర్ సుబ్బిత ప్రశాంత్ ఆధ్వర్యంలో మహేశ్వర మెడికల్ కాలేజీ సహకారంతో ఉచిత మెగా హెల్త్ క్యాంప్ నిర్వహించారు.ఈ కార్యక్రమానికి టీజీఐఐసి చైర్ పర్సన్ నిర్మలా జగ్గారెడ్డి ముఖ్య అతిథిగా హాజరై క్యాంప్ ను ప్రారంభించారు. ఈ సందర్భంగా ఆమె మాట్లాడుతూ ప్రజలు ఆరోగ్యంపై ప్రత్యేక శ్రద్ధ వహించాలని, ఇలాంటి ఉచిత వైద్య శిబిరాలను వినియోగించుకోవాలని సూచించారు.ఈ హెల్త్ క్యాంప్ లో వైద్యులు



రోగులకు వివిధ ఆరోగ్య పరీక్షలు నిర్వహించి, అవసరమైన మందులు ఉచితంగా పంపిణీ చేశారు. స్థానిక ప్రజలు పెద్ద సంఖ్యలో పాల్గొని సేవలను వినియోగించుకున్నారు.కార్యక్రమంలో మున్సిపల్ చైర్మన్ కూన వనితసంతోష్, కౌన్సిలర్ లు సంగీత మహేష్, వీణా కిరణ్, వంశీ, శ్రీకాంత్ గౌడ్, సతీష్ రెడ్డి నాయకులు కూన సంతోష్ , మహేష్, ముదిరాజ్ , కనీని రాజు, రాజంపేట శ్రీసు, ఆరిఫ్, శాంతి కుమార్, చిత్తరీ యాదగిరి వైద్య సిబ్బంది మరియు ప్రజలు పాల్గొన్నారు.

ప్రజావాణికి 50 ఆర్టీలు

సంగారెడ్డి, భారత శక్తి ప్రతినిధి, మార్చి 30 :

ప్రజా సమస్యల పరిష్కారంపై ప్రత్యేక దృష్టి సారించాలని,ప్రజావాణి దరఖాస్తులను పెండింగ్లో ఉంచకుండా ఎప్పటికప్పుడు పరిష్కరించాలని జిల్లా కలెక్టర్ పి. ప్రావీణ్య అధికారులకు ఆదేశించారు.సోమవారం కలెక్టరేట్ సమావేశ మందిరంలో నిర్వహించిన ప్రజావాణి కార్యక్రమంలో అదనపు కలెక్టర్లు మాధురి,పాండు, సబ్ కలెక్టర్ ఉమా హరతితో కలిసి కలెక్టర్ జిల్లా నలుములాల నుండి వచ్చిన ప్రజల నుండి దరఖాస్తులను స్వీకరించారు. ఈ సందర్భంగా కలెక్టర్ మాట్లాడుతూ ప్రతి ఆర్టికి ప్రాధాన్యత నిచ్చి సంబంధిత శాఖల అధికారులు నిర్దిష్ట కాలపరిమితిలో పరిష్కారం చూపాలన్నారు. ప్రజలకు పారదర్శకంగా, జవాబుదారీతనంతో సేవలు అందించాలన్నారు.ప్రజావాణిలో రెవెన్యూ, వైద్య ఆరోగ్యం, విద్య, గ్రామీణాభివృద్ధి, పంచాయితీ, వ్యవసాయ, మహిళా శిశు సంక్షేమం, బీసీ అభివృద్ధి శాఖలు, నీటి పారుదల, ట్రాన్స్మిర్, అనిమల్ హెల్సుండ్రీ, మున్సిపాలిటీలు, ఉపాధి తదితర శాఖలకు సంబంధించి 50 ఆర్టీలు అందాయి.ఈ కార్యక్రమంలో వివిధ శాఖల జిల్లా అధికారులు, సిబ్బంది పాల్గొన్నారు.



ఉప సర్పంచ్ ల సంఘం రాష్ట్ర అధికార ప్రతినిధి గా మామిడి కవిత ఎన్నిక

రేగోండ,మార్చ్ 30 (భారత శక్తి):ఉప సర్పంచ్ ల సంఘం రాష్ట్ర అధికారణప్రతినిధిగా జయశంకర్ భూపాలపల్లి జిల్లా గోరికొత్తపల్లి మండలం రామగుండాలపల్లి గ్రామ ఉప సర్పంచ్ మామిడి కవితను నియమించినట్లు ఉప సర్పంచ్ ఫోరం రాష్ట్ర అధ్యక్షుడు రాములు,ఉపాధ్యక్షుడు బోట్ల కార్తీక్ సోమవారం ఒక ప్రకటనలో తెలిపారు. హైదరాబాద్ లో జరిగిన సమావేశంలో కవితకు నియామక పత్రం అందజేశారు.తనపై సమ్మతంతో రాష్ట్ర పదవి ఇచ్చిన రాష్ట్ర కమిటీకి కవిత కృతజ్ఞతలు తెలిపారు.



ప్రజావాణి పిర్యాదులపై సత్వరమే పరిష్కరించాలి:జిల్లా కలెక్టర్ తేజస్ నంద్ లాల్ పవార్

సూర్యాపేట,భారత శక్తి జిల్లా ప్రతినిధి, మార్చి 30:

ప్రజావాణిలో వచ్చిన ఫిర్యాదులను అధికారులు నిర్దిష్టం చేయకుండా పరిష్కరించాలని, నిర్దిష్టం చేస్తే వారిపై చర్యలు తీసుకుంటామని జిల్లా కలెక్టర్ తేజస్ నంద్ లాల్ పవార్ అన్నారు.సోమవారం నిర్వహించిన ప్రజావాణి కార్యక్రమంలో ప్రజల వద్ద నుండి అర్జీలను స్వీకరించారు. ఈ సందర్భంగా కలెక్టర్ మాట్లాడుతూ పెండింగ్ దరఖాస్తులను త్వరితగతిన పరిష్కరించాలని సూచించారు.రాష్ట్ర స్థాయి గ్రీవిన్స్ లకు అధిక ప్రాధాన్యత ఇస్తూ ఎప్పటికప్పుడు దరఖాస్తు లను పరిష్కరించాలని తెలిపారు.సోమవారం నిర్వహించిన ప్రజావాణి కార్యక్రమం లో భూ సమస్యలకి సంబంధించి 33 దరఖాస్తులు, డి ఆర్ డి ఏ 6, డి పి ఓ 5, డి డబ్ల్యూ ఓ 5, మిగిలిన 29 దరఖాస్తులు వివిధ శాఖలకి చెందినవని, మొత్తం 78 దరఖాస్తులు వచ్చాయని వాటిని పరిష్కరించేందుకు శాఖల వారిగా పంపించటం జరిగిందని కలెక్టర్ ఈ సందర్భంగా అన్నారు. ప్రజావాణి కార్యక్రమానికి అదనపు కలెక్టర్ కే సీతారామా రావు,సీఈఓ జిల్లా పరిషత్ శిరీష, రెవెన్యూ డివిజన్ అధికారి వేణు మాధవరావు, ఇతర జిల్లా అధికారులు, తదితరులు హాజరైనారు.



నూతన పోచమ్మ గుడికి భూమి పూజ చేసిన గ్రామ సర్పంచ్ కోతి స్రవంతి ప్రవీణ్ గౌడ్



జనగామ ప్రతినిధి(భారత శక్తి)మార్చి30: సోమవారం జనగామ జిల్లా లోని దేవరప్పుల మండలం కోలుకొండ గ్రామంలో నూతనంగా నిర్మించబడనున్న పోచమ్మ గుడికి గ్రామ సర్పంచ్ కోతి స్రవంతి ప్రవీణ్ గౌడ్ ఆధ్వర్యంలో భూమి పూజ కార్యక్రమం ఘనంగా నిర్వహించారు.ఈ కార్యక్రమంలో గ్రామ ఉపసర్పంచ్ , వార్డు మెంబర్స్,గ్రామ పెద్దలు, వివిధ రాజకీయ పార్టీల నాయకులు, యువజన నాయకులు, వివిధ కుల సంఘాల అధ్యక్షులు, గ్రామ ప్రజలు పెద్ద ఎత్తున పాల్గొని కార్యక్రమాన్ని విజయవంతం చేశారు.

ఇసుక ఆక్రమ రవాణా నాలుగు ట్రాక్టర్లు స్వాధీనం



రేగోండ, మార్చి 30 (భారత శక్తి): భూపాలపల్లి జిల్లా రేగోండ పోలీస్ స్టేషన్ పరిధిలో అక్రమంగా ఇసుక రవాణా చేస్తున్న నాలుగు ట్రాక్టర్లపై కేసు నమోదు చేసినట్లు రేగోండ ఎస్పీ దాసరి సుధాకర్ తెలిపారు.

వివరాల్లోకి వెళితే, రేగోండ మండలానికి చెందిన ట్రాక్టర్ యజమానులు గోళ్లెనా కుమార్, శ్రీపతి మహేందర్, అంకం రాజేందర్, శ్రీనివాసరావు వారి ట్రాక్టర్లను డ్రైవర్లు నగేష్, నితిన్, రాజు తదితరులు ఎలాంటి చెల్లుబాటు అయ్యే అనుమతి పత్రాలు లేకుండా అక్రమంగా ఇసుక రవాణా చేస్తున్న సమయంలో పోలీసులు పట్టుకున్నారు. ఈ మేరకు సంబంధిత ట్రాక్టర్ యజమానులు మరియు డ్రైవర్లపై చట్టపరమైన చర్యలు తీసుకుని కేసు నమోదు చేసినట్లు ఎస్పీ తెలిపారు. ఎస్పీ సుధాకర్ మాట్లాడుతూ అలాగే, అనుమతి పత్రాలు లేకుండా ఇసుక రవాణా చేసే వారిపై కఠిన చర్యలు తీసుకుంటామని ఆయన హెచ్చరించారు.

ఏప్రిల్ 2 నుండి నిర్వహించే గ్రామ సభలకు అన్ని ఏర్పాట్లు సిద్ధం చేయాలి : జిల్లా కలెక్టర్ ఆశిష్ సాంగ్వాన్.

కామారెడ్డి జిల్లా (భారత శక్తి ప్రతినిధి) మార్చి 30: ప్రజాపాలన ప్రగతి ప్రణాళికలో భాగంగా అమలు చేస్తున్న 99 రోజుల కార్యచరణలో, ఏప్రిల్ 2న నిర్వహించనున్న గ్రామ సభలను విజయవంతంగా నిర్వహించేందుకు పకడ్బందీ చర్యలు తీసుకోవాలని జిల్లా కలెక్టర్ ఆశిష్ సాంగ్వాన్ అధికారులను ఆదేశించారు.

ఈ మేరకు సోమవారం కలెక్టరేట్ సమావేశ మందిరంలో జిల్లా అధికారులు, మండల ప్రత్యేక అధికారులు, ఎంపీడిఓలు, తహసీల్దార్లు, మున్సిపల్ కమిషనర్లతో వీడియో కాన్ఫరెన్స్ నిర్వహించి గ్రామ సభలు, వార్డు , మున్సిపల్ సభల నిర్వహణపై దిశానిర్దేశం చేశారు.

గ్రామ సభలు, మున్సిపల్ సభలను పండుగ వాతావరణంలో నిర్వహించడంతో పాటు ప్రజలు, ప్రజా ప్రతినిధులు చురుకుగా పాల్గొనేలా చర్యలు తీసుకోవాలని సూచించారు. గ్రామ సభల నిర్వహణపై నివేదికలను సిద్ధం చేసి గ్రామ పంచాయతీల్లో ప్రదర్శించాలని, ప్రజా ప్రతినిధులకు ముందస్తుగా ఆహ్వానాలు పంపించాలని ఆదేశించారు. గ్రామాల్లో



టామ్ హామ్ ద్వారా విస్తృత ప్రచారం నిర్వహించాలని తెలిపారు.

ప్రభుత్వం చేపట్టిన అభివృద్ధి పనులు, ఖర్చు చేసిన నిధులు తదితర వివరాలను గ్రామ సభల సందర్భంగా ప్రజలకు తెలియజేయాలని సూచించారు. రైతు భరోసా, రుణమాఫీ, ధాన్యం సేకరణ, రైతులకు ₹500 బోనస్, ఇందిరమ్మ ఇళ్లు, 200 యూనిట్ల వరకు ఉచిత విద్యుత్, ₹500 సిలిండర్ వంటి పథకాల అభివృద్ధి వివరాలను కరదీపికల రూపంలో తయారు చేసి సభకు వచ్చే ప్రతి ఒక్కరికి అందజేయాలని, అలాగే అర్జీలు స్వీకరించేందుకు ప్రత్యేక హెల్ప్ డెస్క్ ఏర్పాటు చేయాలని, గ్రామ సభలకు ప్రజలు అధికంగా హాజరయ్యేలా రెండు రోజుల ముందుగానే ప్రచారం నిర్వహించాలని సూచించారు. సభకు వచ్చే ప్రజలకు టెంట్లు, షామియానాలు, మంచినీరు వంటి మౌలిక సదుపాయాలు కల్పించాలని,

మినిటీ లు మినిటీ కార్యక్రమ ప్రణాళికను సిద్ధం చేయాలని అధికారులను ఆదేశించారు. ముందస్తు ఏర్పాట్లపై ఎంపీడిఓలు, ప్రత్యేక అధికారులు సమావేశాలు నిర్వహించి కార్యాచరణ రూపొందించుకోవాలని సూచించారు.

ఏప్రిల్ 6 వ తేదీ లోపు అపై చేసుకోండి : ఐ అండ్ పీఆర్ స్పెషల్ కమిషనర్ ప్రియాంక - జర్నలిస్టులకు అక్రెడిటేషన్ గడువు చివరి తేదీ.



సంబంధిత అధికారులకు కఠిన చర్యలకై ఆదేశాలు ఇవ్వనున్నట్లు స్పెషల్ కమిషనర్ వెల్లడించారు

హైదరాబాద్, మార్చి 30 (భారత శక్తి): తెలంగాణ రాష్ట్రంలోని జర్నలిస్టులు అక్రెడిటేషన్ కార్డుల కోసం ఏప్రిల్ 6వ తేదీలోగా దరఖాస్తు చేసుకోవాలని ఐ అండ్ పీఆర్ స్పెషల్ కమిషనర్ ప్రియాంక సూచించారు. ఈ మేరకు విడుదల చేసిన ప్రకటనలో ఆమె పలు వివరాలు వెల్లడించారు. జర్నలిస్టులు తమ యజమాన్యాల నుంచి పొందిన సిఫార్సు లేఖతో పాటు అవసరమైన పేపర్ కటింగులు విద్యార్హతల సర్టిఫికేట్లు ఇండిపెండెంట్ జర్నలిస్టులు కటింగ్ తో పాటు సంబంధిత ఎడిటర్ పత్రికకు వార్తలు రాసినట్లు ప్రువీకరించే లేఖ సంబంధిత అర్హత పత్రాలను జత చేయడంతో పాటు తాము వేరే ఇతర వృత్తులలో అనగా సొసైటీ వైర్లెస్, డైరెక్టర్ ప్రభుత్వ ఉద్యోగం, న్యాయవాద వృత్తి, సర్వే తదితర ఇతరత్రా ఏ పదవుల్లో కొనసాగడం లేదని సెల్ఫ్ డిక్లరేషన్ జతచేసి హార్డ్ కాపీని సంబంధిత డివిజన్ కార్యాలయాలలో అందజేయాలని, అప్లికేషన్ ను పూర్తి చేసి ఆన్లైన్ లో అప్లోడ్ చేయాలని తెలిపారు. ప్రభుత్వం జారీ చేసిన మార్గదర్శకాల ప్రకారం అర్హులైన వారికే అక్రెడిటేషన్ కార్డులు మంజూరు చేయనున్నట్లు స్పష్టం చేశారు. తప్పుడు సమాచారం ఇచ్చిన వారిపై సంబంధిత అధికారులకు కఠిన చర్యలకై ఆదేశాలు ఇవ్వనున్నట్లు స్పెషల్ కమిషనర్ వెల్లడించారు

తెలంగాణ రాష్ట్ర బార్ కౌన్సిల్ సభ్యుడిగా ఎన్నికైన సందర్భంగా

అమరవాది లక్ష్మీనారాయణను సన్మానించిన జిల్లా కాంగ్రెస్ పార్టీ మాజీ అధ్యక్షులు కైలాస్ శ్రీనివాస్ గుప్తా

కామారెడ్డి జిల్లా (భారత శక్తి ప్రతినిధి) మార్చి 30: జగదీశ్వర్ గుప్తా తెలంగాణ రాష్ట్ర బార్ కౌన్సిల్ సభ్యుడిగా ఎన్నికైన సందర్భంగా అమరవాది లక్ష్మీనారాయణను, కామారెడ్డి జిల్లా మాజీ మున్సిపల్ చైర్మన్, జిల్లా కాంగ్రెస్ పార్టీ మాజీ అధ్యక్షులు కైలాస్ శ్రీనివాస్ గుప్తా, పసునూరి శ్రీనివాస్ గుప్తా, రమేష్ గుప్తా, వెంకన్న , చాట్ల రాజేశ్వర్, శ్రీనివాస్ రెడ్డి తదితరులు సన్మానించారు.



మున్సిపాలిటీలో పన్నుల వసూళ్లు

- గడువు దాటితే అదనపు రుసుము చెల్లించాలి

: మునిసిపల్ కమిషనర్ రమేష్

ములుగు జిల్లా ప్రతినిధి, మార్చి 30 (భారత శక్తి): ములుగు మునిసిపాలిటీ పరిధిలో పన్నుల వసూళ్లను వేగవంతం చేయడానికి ప్రత్యేక చర్యలు తీసుకుంటున్నామని మున్సిపల్ కమిషనర్ రమేష్ తెలిపారు.

ఈ సందర్భంగా మునిసిపల్ కమిషనర్ రమేష్ మాట్లాడుతూ ములుగు మున్సిపాలిటీ అన్ని పన్ను 70 శాతం వసూలు అయిందని, మునిసిపాలిటీ అభివృద్ధికి పన్నులు ప్రధాన ఆదాయ వనరుని, ప్రతి పౌరుడు తన బాధ్యతగా గృహ పన్ను ఇతర పన్నులను సమయానికి చెల్లించాలని సూచించారు. బకాయిలు ఉన్న పన్నులను మార్చి 31 లోపు చెల్లించాలని ప్రజలను కోరారు. గడువు తేదీ తరువాత చెల్లించే పన్నులపై వడ్డీ విధించబడుతుందని, అదనపు భారాన్ని తప్పించుకోవడానికి గడువులోపే పన్నులు చెల్లించవలసిందిగా విజ్ఞప్తి చేశారు. లేని యెడల మున్సిపాలిటీ చట్టం 2019 ప్రకారం ఆస్తులు జప్తు చేస్తామని హెచ్చరించారు.



ప్రజల సమస్యల పరిష్కారానికి సత్వరమే చర్యలు : జిల్లా కలెక్టర్



ములుగు జిల్లా ప్రతినిధి, మార్చి 30 (భారత శక్తి): ప్రజల సమస్యల పరిష్కారం కోసం సత్వరమే చర్యలు తీసుకోవాలని దివాకర్ టి.ఎస్. అధికారులను ఆదేశించారు. సోమవారం కలెక్టరేట్ సమావేశమందిరంలో ప్రజావాణి - గిరివాణి గిరిజన దర్బార్ కార్యక్రమం లో స్వయంగా ప్రజల నుండి దరఖాస్తులను జిల్లా కలెక్టర్ దివాకర్ టి.ఎస్. స్వీకరించారు. ప్రజావాణి - గిరివాణి గిరిజన దర్బార్ కార్యక్రమానికి భూ సమస్యలకు 32, ఇందిరమ్మ ఇళ్లకు 09, పెన్షన్ 32, ఉపాధి కల్పన 01, ఇతర సమస్యలు 22, మొత్తం 96 ఫిర్యాదులు అందాయి. జిల్లాలోని వివిధ ప్రాంతాల నుండి వచ్చిన ఫిర్యాదుదారులు తమ సమస్యలను కలెక్టర్ కు విన్నవించి సమర్పించారు. వచ్చిన అర్జీలను పెండింగ్ లో పెట్టకుండా ఎప్పటికప్పుడు పరిశీలన జరుపుతూ, సమస్యలను పరిష్కరించాలని కలెక్టర్ పేర్కొన్నారు. అనంతరం కలెక్టర్ మాట్లాడుతూ ప్రజావాణిలో వచ్చే ప్రజా సమస్యల దరఖాస్తులను నిర్లక్ష్యం చేయకుండా వెంటనే సమస్యల పరిష్కారానికి చర్యలు తీసుకోవాలని అధికారులను ఆదేశించారు. ఇందిరమ్మ ఇండ్ల నిర్మాణాల పనులను నిరంతరం పర్యవేక్షిస్తూ వేగం పెంచేలా చూడాలని, బిల్లుల చెల్లింపు లలో అలసత్వం వహించకూడదని పేర్కొన్నారు. ఎల్పిజి గ్యాస్, పెట్రోల్, డీజిల్ అక్రమంగా నిలువ చేసుకోకుండా అధికారులు తనిఖీలు చేపట్టాలని, ఉద్దేశపూర్వకంగా ఎవరైనా కృత్రిమ కొరత సృష్టిస్తే కఠిన చర్యలు తీసుకోవడం జరుగుతుందని కలెక్టర్ స్పష్టం చేశారు. ఈ కార్యక్రమంలో అదనపు కలెక్టర్ సిహెచ్ మహేందర్ జి, సంపత్ రావు, అర్జీ ఓ వెంకటేశ్, డిఆర్డీఓ శ్రీనివాస్, హార్దికల్వర్ అధికారి సంజీవరావు, డి ఎం హెచ్ ఓ బేబుగోపాలరావు, డిపిఓ వెంకయ్య, డీఈవో సిద్ధార్థ రెడ్డి, ఇతర జిల్లా అధికారులు, తహసీల్దార్లు, ఎంపీ ఓ డి లు, ఎంపి ఓ లు తదితరులు పాల్గొన్నారు.

మెనూ కచ్చితంగా పాటించాలి: కలెక్టర్ గరిమ అగ్రవాల -దుమాల ఈఎంఆర్ఎస్ విద్యాలయంలో ఆకస్మిక తనిఖీ.



రాజన్న సిరిసిల్ల జిల్లా ప్రతినిధి, మార్చి 30 (భారత శక్తి): రాష్ట్ర ప్రభుత్వం నిర్దేశించిన మెనూను కచ్చితంగా పాటిస్తూ విద్యార్థులకు నాణ్యమైన భోజనం అందించాలని రాజన్న సిరిసిల్ల జిల్లా కలెక్టర్ గరిమ అగ్రవాల అధికారులను ఆదేశించారు. సోమవారం ఎల్లారెడ్డిపేట మండలం దుమాలలోని ఏకలవ్య మోడల్ రెసిడెన్షియల్ స్కూల్ (ఈఎంఆర్ఎస్)ను ఆమె ఆకస్మికంగా తనిఖీ చేశారు. ఈ సందర్భంగా పాఠశాలలోని ఉపాధ్యాయుల హాజరు రిజిస్టర్ ను కలెక్టర్ పరిశీలించారు. అనంతరం స్కౌర్ రూమ్ కు వెళ్లి అక్కడ నిల్వ ఉన్న బియ్యం, నిత్యావసర సరుకులు, కోడిగుడ్డు, కూరగాయల నాణ్యతను స్వయంగా తనిఖీ చేశారు. విద్యార్థుల కోసం సిద్ధం చేసిన ఆహార పదార్థాలను పరిశీలించిన ఆమె, మెనూ ప్రకారం చికెన్, మటన్, కోడిగుడ్డు సక్రమంగా పంపిణీ చేస్తున్నారా అని అరా తీశారు. వసతి గదులు, తరగతి గదులను సందర్శించి పారిశు ధ్యంపై సంక్షిప్త వ్యక్తం చేశారు. వార్షిక పరీక్షలకు సిద్ధమవుతున్న విద్యార్థులతో కలెక్టర్ ముచ్చటించారు. చదువుపై ప్రత్యేక శ్రద్ధ వహించాలని, పక్కా ప్రణాళికతో చదివితేనే ఉత్తమ ఫలితాలు సాధించవచ్చని సూచించారు. ప్రతి విద్యార్థి ఉన్నత లక్ష్యాలను నిర్దేశించుకుని, భవిష్యత్తులో మంచి ఉద్యోగాల్లో స్థిరపడాలని ఆమె ఆకాంక్షించారు. ఈ కార్యక్రమంలో పాఠశాల సిబ్బంది, సంబంధిత అధికారులు పాల్గొన్నారు.

ప్రజావాణిలో అందచేసిన దరఖాస్తుల పరిష్కారానికి అధికారులు తగు చర్యలు తీసుకోవాలి : జిల్లా కలెక్టర్ రాహుల్ శర్మ

భూపాలపల్లి ప్రతినిధి, మార్చి 30 (భారత శక్తి): సోమవారం బడిఓసి కార్యాలయంలో అన్ని శాఖల అధికారులతో ప్రజావాణి నిర్వహించి జిల్లాలోని వివిధ ప్రాంతాల నుండి వచ్చిన ప్రజల నుండి దరఖాస్తులు స్వీకరించి పరిష్కారానికి చర్యలు తీసుకోవాలని ఆయా శాఖల అధికారులను ఆదేశించారు. ఈ సందర్భంగా ఆయన మాట్లాడుతూ జిల్లాలోని వివిధ ప్రాంతాల నుండి వచ్చిన ప్రజలు నుండి మొత్తం 70 దరఖాస్తులు స్వీకరించి సంబంధిత శాఖల అధికారులకు 3ఎందార్సెంట్ చేసినట్లు తెలిపారు. అందిన ప్రతి



దరఖాస్తును నిశితంగా పరిశీలించి సమస్య పరిష్కారానికి చర్యలు తీసుకోవాలని పరిష్కార స్వభావం దరఖాస్తు దారునికి తెలియచేయాలని ఆదేశించారు.

ప్రజావాణిలో వచ్చిన దరఖాస్తులు వచ్చే సోమవారం నిర్వహించనున్న ప్రజావాణి నాటికి పూర్తిగా పరిష్కారమయ్యేలా చర్యలు తీసుకోవాలని ఆయన ఆదేశించారు. ప్రజలు తమ సమస్యల పరిష్కారం కోసం సుదూర ప్రాంతాల నుంచి కార్యాలయానికి వస్తున్నారని, వారి ఇబ్బందులను దృష్టిలో ఉంచుకుని అధికారులు ప్రాధాన్యతతో స్పందించాలని ఆయన సూచించారు.

దరఖాస్తుల పరిష్కారంలో ఎటువంటి పర్యవేక్షణ లోపం ఉన్నా చర్యలు తీసుకుంటామని ఆయన హెచ్చరించారు.

ఈ కార్యక్రమంలో కాటారం సబ్ కలెక్టర్ మయ్యాం సింగ్, అదనపు కలెక్టర్లు అశోక్ కుమార్, విజయలక్ష్మి, అర్జీఓ హరికృష్ణ, అన్ని శాఖల జిల్లా అధికారులు తదితరులు పాల్గొన్నారు.



‘కాసరగోడ్ ఎంబసీ’ (జ్ 5) సిరీస్ రివ్యూ!

అతను పట్టించుకోకపోవడం వాళ్ళను ఆలోచనలో పడేస్తుంది. ఆ సమయంలో వాళ్ళను బెయిల్ పై రాయ్ థామస్ బయటికి తీసుకుని వస్తాడు. రాయ్ థామస్ ఎవరనేది అప్పుడే ఆసిఫ్ కీ.. చెమ్ముకి తెలుస్తుంది. అతను వాళ్ళచే నకిలీ పాస్ పోర్టులు.. స్టాంప్ పేపర్స్.. తయారుచేయస్తూ, ఆనందకరమైన జీవితాన్ని అనుభవంలోకి తీసుకొస్తాడు. ఈ కుర్రాళ్ళ పనితీరు గురించి కాసరగోడ్ లోని దామోదరరావు (కబీర్ దుహాన్ సింగ్)కి తెలుస్తుంది. అతను వాళ్ళని రప్పించి ఆశ్రయమిస్తాడు. దేశం విడిచి పారిపోవానుకుంటున్న రాజకీయనాయకులకు.. తీవ్రవాదులకు నకిలీ పాస్ పోర్టులు తయారు చేయించడం అతని అక్రమ వ్యాపారాలలో ఒకటి.

దామోదరరావును అందరూ ‘దాము’ అని పిలుస్తుంటారు. అతని ప్రధానమైన అనుచరులుగా ‘పింట్’ ‘రాజా’ ఉంటారు. విమాన ప్రమాదం వలన బయటపడిన ఉగ్రవాదులను వెతుకుతూ స్పెషల్ పోలీస్ ఆఫీసర్ వివేక్ (దీపక్ పరంబోల్) కాసరగోడ్ చేరుకుంటాడు. అక్కడ ఏం జరుగుతుంది? ఆసిఫ్ చెమ్ము జీవితాలు ఎలాంటి మలుపు తిరుగుతాయి? అనేక అక్రమ కార్యకలాపాలను నిర్వహిస్తున్న ‘దాము’ పట్టుబడతాడా? అనేది మిగతా కథ. ‘కాసరగోడ్’ ను ప్రధానమైన కేంద్రంగా చేసుకుని, నకిలీ పాస్ పోర్టులు ఎలా తయారువుతున్నాయనే అంశం చుట్టూ అల్లుకుంటూ వెళ్ళిన కథ ఇది. ఇక్కడి నుంచి చైల్డ్ ట్రాఫికింగ్.. అక్రమ ఆయుధాల రవాణా

జరుగుతున్నాయనేది డైలాగ్స్ పరంగానే చెప్పించారు. నకిలీ పాస్ పోర్టులు తయారు చేయడం అనే అంశాన్నే ప్రధానంగా తీసుకున్నారు. కథ అంతా కూడా ఈ విషయం చుట్టూనే తిరుగుతుంది. నకిలీ పాస్ పోర్టులకు సంబంధించిన వ్యవహారం ఎలా జరుగుతుంది? ఎక్కడెక్కడి నుంచి ఎవరెవరితో ఎలాంటి లింకులు ఉంటాయి? ఈ మాఫియాలో ఆధిపత్య పోరు ఎలా ఉంటుంది? మాఫియా మూలాలకి అడుగుపెట్టిన వాళ్ళలో ఎవరి జీవితాలు ఎక్కువగా బలి అవుతుంటాయి? ఇలాంటి ఒక మాఫియా గ్యాంగ్ ను కట్టడి చేయడానికి రంగంలోకి దిగిన పోలీస్ ఆఫీసర్లకు ఎలాంటి సవాళ్లు ఎదురవుతాయి? అనే అంశాలను ఆవిష్కరిస్తూ వెళ్ళారు.

మలయాళంలో రూపొందిన వెబ్ సిరీస్ ‘కాసరగోడ్ ఎంబసీ’. క్రిమి థ్రిల్లర్ జోనర్లో నిర్మితమైన ఈ సిరీస్ కీ, అతీవ్ నాయర్ దర్శకత్వం వహించాడు. కబీర్ దుహాన్ సింగ్.. అబూ సలీమ్.. గోవింద్ పాయ్ ప్రధానమైన పాత్రలను పోషించిన ఈ సిరీస్, ఈ నెల 20వ తేదీ నుంచి 7 ఎపిసోడ్స్ గా ‘జ్ 5’లో మలయాళంలో స్ట్రీమింగ్ అవుతోంది. ఈ నెల 27వ తేదీ నుంచి, తెలుగు.. తమిళ.. కన్నడ.. హిందీ భాషల్లో

అందుబాటులోకి వచ్చింది. మంగళూరులో ఆసిఫ్ చెమ్ము అనే ఇద్దరు బీనేజ్ కుర్రాళ్ళు ఉంటారు. ఆసిఫ్ కి తండ్రి లేకపోవడం వలన, అతని ఆలనా పాలన మేనమామ రజాక్ చూసుకుంటాడు. అనాథ అయిన చెమ్ము, ఆసిఫ్ తో కలిసి పెరుగుతాడు. ఆసిఫ్ తో పాటు అతని మేనమామ పాపులో చెమ్ము పనిచేస్తూ ఉంటాడు. రజాక్ ఈ ఇద్దరితో నకిలీ సర్టిఫికెట్లు తయారు చేయిస్తూ, తక్కువ మొత్తం ఇస్తూ ఉంటాడు. తాము జైలుకు వెళ్ళినా



ప్రకాశ్ రాజ్ తల్లి కన్నుమూత

ప్రముఖ విలక్షణ నటుడు ప్రకాశ్ రాజ్ తల్లి సువర్ణలత ఇవాళ కన్నుమూశారు. వేల పాత్రల్లో పరకాయ ప్రవేశం చేసి కోట్లాది మందిని మెప్పించిన ప్రకాశ్ రాజ్ ను కుదిపేసిన విషాదం ఇది. తన ఎదుగుదలకు పునాదిగా నిలిచిన మాతృమూర్తి ‘స్వర్ణలత’ ఇక లేరన్న వార్త ఆయనను తీవ్రంగా కలచివేసింది. గతంలో తన ఐదేళ్ల కుమారుడు సిద్ధు మరణంతో కుంగిపోయిన ప్రకాశ్ రాజ్ కు, అమ్మతోడు ఎంతో దైర్ఘ్యాన్ని ఇచ్చింది. ఇప్పుడు ఆ సీడ కూడా దూరమవ్వడంతో ఆయన ఒక్క సారిగా మూగబోయారు. అమ్మ అంటే తనకు కేవలం ఒక బంధం మాత్రమే కాదని, ఒక గొప్ప



ప్రేరణ అని ఇటీవలే ఓ ఇంటర్వ్యూలో ప్రకాశ్ రాజ్ చెప్పారు. కాగా ఇవాళ సాయంత్రం బెంగళూరులో స్వర్ణలత అంత్యక్రియలు జరగనున్నాయి.

మీ చిత్రాల్లో మార్పులు చేసుకోండి

రణ్ వీర్ సింగ్ హీరోగా ఆదిత్య ధర్ తెరకెక్కించిన తాజా చిత్రం ధురంధర్ 2. మార్చి 19న థియేటర్లలో ప్రేక్షకుల ముందుకొచ్చిన ఈ మూవీ బాక్సాఫీస్ వద్ద ప్రభంజనం సృష్టిస్తున్న విషయం తెలిసిందే. కేవలం 10 రోజుల్లోనే ప్రపంచ వ్యాప్తంగా రూ. 1,250 కోట్లకు పైగా కలెక్షన్స్ వసూలు చేసి సరికొత్త రికార్డు సృష్టించింది. ఈ మూవీ గురించి తాజాగా దర్శకుడు రామ్ గోపాల్ వర్మ మరోసారి సోషల్ మీడియా వేదికగా సంచలన వ్యాఖ్యలు చేశాడు. చిత్ర పరిశ్రమలోని ప్రముఖుల మౌనాన్ని ప్రస్తావించాడు. ఈ సినిమా సాధించిన విజయం ఒక అణుబాంబు లాంటిదన్నాడు. ‘ధురంధర్ 2

పేలుడు ధాటికి అందరూ అంతరిక్షంలోకి వెళ్ళారేమో.. అందుకే వారి చప్పుట్లు ఇక్కడికి వినిపించడం లేదు. కళ్ళెదుట డైనోసార్ లాంటి సినిమా నిలబడి నిప్పులు కురిపిస్తుంటే.. దాని బాక్సాఫీస్ గర్జనతో భూమి కంపిస్తుంటే.. కళ్ళు మూసుకోవడం సరైన పద్ధతి కాదు. నా సహచరులందరికీ నేను ఇచ్చే సలహా ఒక్కటే.. ఈ సినిమాను ఒక పాఠంలా చదవండి. దీన్ని చూసి మీ చిత్రాల్లో మార్పులు చేసుకోండి’ అని సలహా ఇచ్చాడు. ప్రస్తుతం ఈ వ్యాఖ్యలు సోషల్ మీడియాలో వైరల్ గా మారాయి.



మీనాక్షి పెళ్లి కూతురైంది

నవ పథువులా హోయలు పోతూ ఫోటోలకు పోజులిచ్చింది మీనాక్షి చౌదరి. ఇప్పుడు ఆ ఫోటోలు సోషల్ మీడియాలో వైరల్ గా మారాయి. దాదాపు 20 ఫోటోలు, ఒక చిన్న వీడియోను ఆమె పంచుకుంది. ఈ పోస్ట్ లోని ఒక వీడియో ప్రత్యేకంగా అందరి దృష్టిని ఆకర్షించింది. అందులో మీనాక్షి చౌదరి పథువు లుక్ లో సప్రదాయ ముప్పులు, ఆభరణాలతో కనిపిస్తూ సగ్గుగా నవ్వుతూ నడుస్తోంది. దీంతో నెటిజన్లు ఆమె పెళ్లి జరుగుతోందా? అంటూ కా మెంట్లు చేస్తున్నారు. కొందరు ఇది నిజమైన పెళ్లి వీడియోగా కూడా

భావించారు. ఈ రూమర్లలో నిజం లేదని స్పష్టమైంది. ఆ వధువు లుక్ ఒక ఘాట్ లో భాగమేనని, వ్యక్తిగత జీవితంతో సంబంధం లేదని తెలిసింది. మిగతా ఫోటోలు కూడా ట్రావెల్, షూటింగ్, సాధారణ క్షణాల మిశ్రమంగా ఉన్నాయని తెలుస్తోంది. ఇటీవల తన పెళ్లి గురించి వస్తున్న వార్తల పై కూడా మీనాక్షి చౌదరి స్పందించింది. తాను త్వరలో పెళ్లి చేసుకునే ఆలోచనలో లేనని, ఇలాంటి గాసిప్లతో విసిగిపోయానని తెలిపింది. ప్రస్తుతం తన దృష్టి పూర్తిగా కెరీర్ పైనే ఉందని స్పష్టం చేసింది. మంచి కథలు, విభిన్న పాత్రలు చేయాలనే లక్ష్యంతో ఉన్న ఆమె, ప్రస్తుతం ‘అనగనగా ఒక రాజు’ సినిమా ప్రమోషన్స్ లో బిజీగా ఉంది.



తల్లినయ్యాక ఆడపులిలా మారాను : కియారా



అమ్మనయ్యాక తను జీవితాన్ని చూసే విధానమే మారిపోయిందని అంటోంది బాలీవుడ్ కథానాయిక కియారా అడ్వానీ. హీరోలకు దీటుగా యాక్షన్ సీన్స్ తో అదరగొట్టే నాయికీమె. ప్రస్తుతం మాతృత్వ దశను ఆస్వాదిస్తున్న కియారా.. తల్లియైన తర్వాత తన జీవితంలో వచ్చిన మార్పుల గురించి అభిమానులతో పంచుకుంది. తాజాగా ఓ ఇంటర్వ్యూలో పాల్గొన్న ఆమె మాట్లాడుతూ.. “ఇప్పుడు నేను ఆడపులిలా మారానని అనిపిస్తోంది. మునుపటి కంటే నా జీవితాన్ని చూసే కోణం భిన్నంగా ఉంది. ఒక్కోసారి మరేదే ముఖ్యం కానట్టు అనిపిస్తుంది. కొన్ని సమయాల్లో ప్రతి చిన్న విషయం కూడా ముఖ్యమనే భావన కలుగుతుంది” అని అంది. పెళ్లి తర్వాత తన భర్త, నటుడు సిద్ధార్థ్ మల్హోత్రాతో తన బంధం గురించి మాట్లాడుతూ.. “పెళ్లికి ముందు మా మధ్య ఉన్న సరదా కబుర్లు, కలిసి ప్రయాణాలు చేయడం ఇవేమీ మారలేదు. ఇప్పటికీ మేమిద్దరం కలిసి సినిమాలు చూస్తాం. నటీనటులుగా, సినిమా ప్రేమికులుగా ఆ చిత్రాల గురించి చర్చించుకోవడం మాకు చాలా ఇష్టమ”ని చెప్పుకొచ్చింది. “నాకు ఎప్పుడూ నటిని అవ్వాలని ఉండేది. చిన్నప్పుడే నాలో ఆ కోరిక ఉందని మా తల్లిదండ్రులు పసిగట్టారు. కానీ ముందుగా చదువు పూర్తి చేయాలని పట్టుబట్టారు. ఆ తర్వాత వారి ప్రోత్సాహంతోనే చిత్రపరిశ్రమలోకి వచ్చాను. వైఫల్యమే ఉత్తమ గురువు అని తెలుసుకున్నా. ఇక సినిమాల విషయానికొస్తే.. కథలు, పాత్రలతో కనెక్ట్ అయితే.. అంతకు మించి ఆలోచించను. వెంటనే గ్రీన్ సిగ్నల్ ఇచ్చేస్తాను. నేను దర్శకుడి నటిని. దర్శకుడికి, నటులకి మధ్య ఉండే అనుబంధమే ముఖ్యమని నమ్ముతాను”.

‘ధురంధర్ 2’తో అణుబాంబు పేల్చాడు.. వారి మౌనంపై ఆర్టీవీ పోస్ట్



దర్శకుడు రామ్ గోపాల్ వర్మ మరోసారి సోషల్ మీడియా వేదికగా సంచలన వ్యాఖ్యలు చేశారు. ఆదిత్య ధర్ తెరకెక్కించిన తాజా చిత్రం ‘ధురంధర్ 2’ బాక్సాఫీస్ వద్ద సృష్టిస్తోన్న ప్రభంజనంపై స్పందిస్తూ.. చిత్ర పరిశ్రమలోని ప్రముఖుల మౌనాన్ని ఆయన ప్రస్తావించారు. ఈ సినిమా సాధించిన విజయం ఒక ‘అణుబాంబు’ లాంటిదని ఆయన అన్నారు. “ఆదిత్య ధర్ చిత్ర పరిశ్రమ కింద ఒక అణుబాంబును పేల్చారు. కానీ ఆశ్చర్యకరమైన విషయం ఏమిటంటే.. మిగిలిన చిత్ర పరిశ్రమ అంతా మౌనం పాటిస్తోంది. ‘ధురంధర్ 2’ పేలుడు ధాటికి అందరూ అంతరిక్షంలోకి వెళ్ళారేమో.. అందుకే వారి చప్పుట్లు ఇక్కడికి వినిపించడం లేదు. బహుశా వారంతా ఇది కేవలం ప్రచారమే అని, త్వరలోనే తగ్గిపోతుందని తమలో తాము గుసగుసలాడుకుంటున్నారేమో. అలా అనుకుంటూ మళ్ళీ పాత కాలపు మూస సినిమాలను తీయాలని చూస్తున్నారు. లేదా ఈ సినిమా అద్భుతమైన విజయాన్ని చూసి, తాము తీస్తున్న సినిమాలు దీని ముందు నిలవలేవని అనుకొని మౌనంగా ఉంటున్నారేమో”. “కళ్ళెదుట డైనోసార్ లాంటి సినిమా నిలబడి నిప్పులు కురిపిస్తుంటే, దాని బాక్సాఫీస్ గర్జనతో భూమి కంపిస్తుంటే.. కళ్ళు మూసుకోవడం సరైన పద్ధతి కాదు. నా సహచరులందరికీ నేను ఇచ్చే సలహా ఒక్కటే.. ‘ధురంధర్ 2’ సినిమాను ఒక పాఠంలా చదవండి. దీన్ని చూసి మీ చిత్రాల్లో మార్పులు చేసుకోండి” అని ఆర్టీవీ సలహా ఇచ్చారు. ప్రస్తుతం ఈ వ్యాఖ్యలు సోషల్ మీడియాలో వైరల్ గా మారాయి.

రూ.1,365 కోట్లు సాధించిన ‘ధురంధర్ 2’..

రణ్ వీర్ సింగ్ హీరోగా తెరకెక్కిన ఈ చిత్రం తొలిరోజు నుంచే పసూల్ నునామీ సృష్టిస్తోంది. ఇప్పటివరకూ ప్రపంచ వ్యాప్తంగా రూ. 1,365 కోట్ల తన ఖాతాలో వేసుకుంది. దీంతో మొదటిభాగం ఆల్ టైమ్ కలెక్షన్స్ (రూ. 1,307 కోట్లు)ను ఈ సీక్వెల్ కేవలం 11 రోజుల్లోనే దాటేసింది.